

# پیداواری ٹیکنالوجی

## دھان

2018-19

## پیداواری ٹیکنالوجی دھان 2018-19

### اہمیت

زمانہ قدیم سے ہی چاول کو انسانی غذا کا اہم حصہ تصور کیا جاتا ہے۔ پاکستان کے باشندوں کی خوراک یوں تو گندم ہے لیکن چاول بھی یہاں کافی استعمال ہوتا ہے۔ یہ فصل ہماری غذائی ضروریات پوری کرنے کے ساتھ ساتھ زرمبادلہ کمانے میں بھی اہم کردار ادا کرتی ہے۔ پاکستان دنیا میں چاول برآمد کرنے والے ممالک میں اہم مقام رکھتا ہے۔ دھان کی باقیات کئی صنعتوں کے لئے خام مال مہیا کرتی ہیں۔ مثلاً اس کا چھلکا کاغذ اور گتہ سازی کی فیکٹری میں استعمال ہوتا ہے۔ چاول کا آٹا بکری کی مصنوعات اور مٹھائیاں بنانے میں استعمال ہوتا ہے۔ اس کے پاؤڈر (Rice Bran) سے اعلیٰ کوالٹی کا تیل نکالا جاتا ہے۔

**موزوں زمین:** ریتیلی زمین کے سوا دھان کی فصل ہر قسم کی زمین میں کاشت کی جاسکتی ہے۔ ایسی شورزدہ اور کھراٹھی زمینوں میں بھی یہ کامیابی سے اُگائی جاسکتی ہے جہاں کوئی اور فصل کامیاب نہیں ہو سکتی۔

**بیج اور اس کی روئیدگی:** بیج صاف ستھرا، تندرست اور توانا ہونا چاہئے اور بیج اس کھیت سے حاصل کیا جائے جہاں کوئی بیماری نہ آئی ہو۔ بیج کا اُگاؤ 80 فیصد سے کم نہ ہو۔ اس کا اُگاؤ معلوم کرنے کے لئے بیج کی لاٹ سے کم از کم چار سو بیج لیں اور ان کو چوبیس گھنٹے کے لئے پانی میں بھگو دیں۔ پھر انہیں گیلہ کپڑے میں لپیٹ کر سائے میں 36 تا 48 گھنٹے کے لئے رکھیں۔ یہ احتیاط کریں کہ کپڑا گیلارہے۔ اس دوران بیج انگوٹھی مارائے گا۔ اب انہیں گن کر فیصد اُگاؤ نکال لیں اور شرح بیج اس کے مطابق استعمال کریں۔

### صحت مند بیج اور اس کا حصول

اچھی پیداوار حاصل کرنے کے لئے خالص صحت مند اور بیماریوں سے محفوظ بیج کا ہونا انتہائی ضروری ہے۔ دھان کا اچھا بیج پیدا کرنے کیلئے پنجاب میں بہت سے ادارے کام کر رہے ہیں۔ جن میں تحقیقاتی ادارہ دھان، کالا شاہ کا کومرفہرست ہے۔ لیکن یہ سب ادارے مل کر کسان کی ضروریات کا 40 فیصد بیج پیدا کرتے ہیں۔ لہذا کاشت کار بھائیوں کے لئے ضروری ہے کہ وہ خود اچھا بیج پیدا کریں۔ اپنا بیج پیدا کرنے کیلئے درج ذیل ہدایات کو مد نظر رکھیں۔

- 1- جس کھیت سے بیج رکھنا ہو اس کھیت سے دوسری اقسام کے پودے، بیماریوں اور کیڑوں کے حملے سے متاثرہ پودے کاٹ کر علیحدہ کریں۔
- 2- تربیتی طور پر ہاتھ سے کاٹی ہوئی فصل کا بیج استعمال کریں۔
- 3- پھنڈائی کرتے وقت پہلی پھنڈ والی بیج استعمال کریں کیونکہ پہلی پھنڈ کا بیج صحت مند اور موٹا ہوتا ہے۔
- 4- پھنڈائی اور ستھرائی کے بعد بیج کو اچھی طرح دھوپ میں خشک اور صفائی کر کے ہوادار جگہ پر سنو کر کریں۔
- 5- کمبائن سے کاٹی ہوئی فصل کا صحت مند اور موٹا بیج استعمال کریں ٹوٹا ہوا، کمزور اور غیر پختہ بیج ہرگز استعمال نہ کریں۔
- 6- سنو کرنے کے لئے پٹ سن کی بوریوں کا استعمال کریں۔ گیلی جگہ پر سنو نہ کریں اور سنو کرتے وقت بیج میں نمی کا تناسب 12 فیصد تک ہونا چاہیے۔

**شرح بیج:** دھان کی ایک ایکڑ کی پیڑی اُگانے کے لئے شرح بیج بلحاظ قسم درج ذیل ہے۔

### شرح بیج (کلوگرام فی ایکڑ)

نمبر شمار	دھان کی اقسام	تربیا کد کا طریقہ	خشک طریقہ	راب کا طریقہ
1	اری 6، کے ایس 282، کے ایس 133، نیاب اری 9، نیاب 2013 اور کے ایس 434	7 تا 6	10 تا 8	15 تا 12
2	پہر باستی، باستی 385، باستی پاک، باستی 515، شاہین باستی، کسان باستی، چناب باستی، پنجاب باستی، پی ایس 2، پی کے 386، نیاب باستی 2016 اور نور باستی	5 تا 4.5	7 تا 6	12 تا 10
3	پی ایچ بی-71، واے 26، شہنشاہ-2، پرائیڈ-1، آرائز سوئفٹ	8 تا 7	-	-

مندرجہ بالا شرح بیج 80 فیصد اُگاؤ والے بیج کے لئے ہے لیکن اگر اُگاؤ کم ہو تو اسی نسبت سے بیج کی مقدار میں اضافہ کریں۔

## دھان کی منظور شدہ اقسام

(1) سپر باستی	(2) باستی 385	(3) باستی-515
(4) باستی پاک (کرل باستی)	(5) شاہین باستی	(6) کسان باستی
(7) چناب باستی	(8) پنجاب باستی	(9) نیاب باستی 2016
(10) نور باستی		

### غیر باستی فائن اقسام

(1) پی ایس 2 (2) پی کے 386

### دوغلی (ہائبرڈ) اقسام

(1) وائے 26 (2) پرائیڈ 1 (3) شہنشاہ 2 (4) پی ایچ بی 71 (5) آرائز سوفٹ

### موٹی اقسام

(1) کے ایس 282 (2) نیاب اری 9 (3) اری 6 (4) کے ایس کے 133  
(5) کے ایس کے 434 (6) نیاب 2013

### غیر منظور شدہ اقسام

سپر فائن، کشمیر، مالٹا، ہیرو، سپرا اور اس طرح کی دیگر غیر منظور شدہ اقسام ہرگز کاشت نہ کی جائیں کیونکہ ان کے چاول کا معیار ناقص ہے۔ ان اقسام کی ملاوٹ کی وجہ سے عالمی منڈی میں باستی کم قیمت پر فروخت ہوتی ہے۔

### پنیری کی کاشت کا وقت

پنجاب زرعی بیسٹ آرڈیننس 1959 (Punjab Agriculture Pest Ordinance) کے تحت 20 مئی سے پہلے پنیری کی کاشت ممنوع ہے کیونکہ دھان کے تنے کی سنڈیاں موسم سرما کو ٹڈنوں میں سرمایہ نیند سوگر گزارتی ہیں۔ روشنی کے پھندوں سے حاصل کردہ اعداد و شمار کے مطابق تنے کی سنڈیوں کے پروانے زیادہ تر مارچ کے آخر اور اپریل کے شروع میں نکلتے ہیں۔ اگر اس دوران دھان کی پنیری کاشت کی گئی ہو تو پروانے ان پر انڈے دے کر اپنی نسل کا آغاز کر دیتے ہیں۔ لہذا دھان کے تمام کاشتکاروں کو ہدایت کی جاتی ہے کہ وہ کسی بھی صورت میں دھان کی پنیری 20 مئی سے پہلے کاشت نہ کریں۔ پنیری کی کاشت گوشوارہ میں دیئے گئے وقت کے مطابق کریں۔

### دھان کی منظور شدہ اقسام کیلئے پنیری کی کاشت اور منتقلی کا مناسب وقت

نمبر شمار	نام قسم	وقت کاشت	وقت منتقلی
1	سپر باستی، پی ایس 2، باستی 385، باستی 515، باستی پاک (کرل باستی)، پی کے 386، چناب باستی، پنجاب باستی، نور باستی، نیاب باستی 2016ء	یکم جون تا 20 جون (18 جینیٹھ تا 6 ہاڑھ)	یکم جولائی تا 20 جولائی (17 ہاڑھ تا 4 ساون)
2	شاہین باستی، کسان باستی	15 جون تا 30 جون (یکم ہاڑھ تا 16 ہاڑھ)	15 جولائی تا 31 جولائی (30 ہاڑھ تا 15 ساون)
3	کے ایس 282، نیاب اری 9، اری 6، کے ایس کے 133، کے ایس کے 434، نیاب 2013	20 مئی تا 7 جون (6 جینیٹھ تا 24 جینیٹھ)	20 جون تا 7 جولائی (6 ہاڑھ تا 24 ہاڑھ)
4	وائے 26، پرائیڈ 1، شہنشاہ 2، پی ایچ بی 71، آرائز سوفٹ	20 مئی تا 15 جون (6 جینیٹھ تا یکم ہاڑھ)	پنیری کی عمر 25 تا 30 دن

## بیج کوزہ رنگانا

دھان کی فصل کو بکانتی اور پتوں کے بھورے دھبے جیسی بیماریوں سے بچانے کے لئے پھپھوندی کش زہر کاشت سے دو ہفتے قبل زری توسیعی کارکن کے مشورہ سے بیج کولگائیں۔ یہ طریقہ خشک بیج کی کاشت والے علاقے کے لئے ہے۔ جن علاقوں میں کدو کے ذریعے پیبری کاشت کی جاتی ہے وہاں بیج کو دو آبی ملے پانی کے محلول میں (حساب 2 تا 2.5 گرام زہرنی لٹرا پانی) 24 گھنٹے بھگوئیں۔ اس کے بعد بیج کو نکال کر سایہ دار جگہ پر رکھ کر دبو دیں۔

## پیبری کی کاشت کا طریقہ

دھان کی کاشت پیبری سے کی جاتی ہے جس کے مندرجہ ذیل طریقے ہیں۔

(1) کدو کا طریقہ (2) خشک طریقہ (3) راب کا طریقہ

## کدو کا طریقہ

● بیج کو نمکین پانی میں بھگوئیں۔ چار گیلن یا اٹھارہ لیٹر پانی میں 450 گرام خوردنی نمک ڈال کر ہلائیں۔ ● ناقص اور ہلکا بیج اوپر آ جائے گا اسے نھتار لیں۔ بعد ازاں بیج کو پانی سے دھو کر صاف کر لیں۔ ● بیج سے نمک صاف کرنے کے بعد بیج کو 24 گھنٹے پانی میں بھگو لیں اور انگری مارنے کے لئے بیج سایہ دار جگہ پر چھوٹی چھوٹی ڈھیر یوں یعنی 15 تا 20 کلوگرام فی ڈھیری رکھیں اور گیلی بوریوں سے ڈھانپ دیں۔ اس طریقہ کو دبو دینا کہتے ہیں۔ ● زیادہ گرمی سے بچانے کے لئے بیج کو دن میں دو تین مرتبہ ہلائیں اور اس پر پانی کے چھینٹے ماریں تاکہ بیج خشک نہ ہو جائے۔ بیج پر ڈھانپنے والی بوری کو بھی گیلارکھیں۔ بیج 36 سے 48 گھنٹے میں انگری مارے گا۔ ● کھیت میں پیبری کاشت کرنے سے پہلے ایک دو دفعہ خشک ہل چلائیں اور پھر اسے پیبری بونے سے چند دن پہلے پانی سے بھر دیں۔ ● کھڑے پانی میں دو ہر اہل چلائیں اور سہاگہ دیں۔ ● پیبری کے لئے کھیت تیار کرنے کے بعد اس کو دس دس مرلے کے چھوٹے پلاٹوں میں تقسیم کر دیں۔ ● جڑی بوٹیوں کے انسداد کے لیے اس ضمن میں دی گئی ہدایات کے مطابق جڑی بوٹی مارزہر استعمال کریں۔ ● بیج کا چھٹہ دیتے وقت کھیت میں ایک تا ڈیڑھ انچ پانی کھڑا ہونا چاہئے اور چھٹہ شام کے وقت بہتر ہوتا ہے۔ اگلی شام پانی نکال دیں اور صبح دوبارہ پانی لگا دیں۔ ایک ہفتہ بعد یہ عمل بند کر دیں۔ پیبری کا قد بڑھنے پر پانی کی گہرائی بڑھا دیں۔ لیکن پانی کی گہرائی تین انچ سے زیادہ نہ ہو۔ ● اری اقسام کا ایک کلوگرام فی مرلہ اور باسستی کا 500 سے 750 گرام فی مرلہ بیج استعمال کریں۔ اس طریقہ سے 25 تا 30 دن میں پیبری تیار ہو جائے گی۔ اگر پیبری کمزور ہو تو یوریا یا ایک پاؤ (250 گرام) یا کپٹیم امونیم نائٹریٹ (400 گرام) فی مرلہ کے حساب سے چھٹہ دیں۔ کھاد کا چھٹہ لاپ کی منتقلی سے تقریباً دس دن پہلے کریں۔ ● اگر لاپ لگانے کا وقت زیادہ ہو تو پیبری ہفتہ دن دس دن کے وقفہ سے قسطوں میں کاشت کریں تاکہ پیبری منتقلی کے وقت زیادہ عمر کی نہ ہو جائے۔ یہ اس لئے بھی ضروری ہے تاکہ پیبری کی منتقلی کا دورانیہ لمبے عرصے پر محیط نہ ہوتا ہم پیبری کی منتقلی آخر جولائی تک مکمل کر لینی چاہئے۔

## خشک طریقہ

● یہ طریقہ ان علاقوں میں رائج ہے۔ جہاں زمین میرا ہے اور پانی کھڑا نہیں ہو سکتا۔ ● اس طریقہ میں زمین کو پانی دے کر وتر حالت میں لایا جائے پھر دو ہر اہل اور سہاگہ دیا جائے۔ ● پیبری کاشت کرنے سے قبل دو ہر اہل چلا کر سہاگہ دیا جائے اور تیار شدہ کھیت میں خشک بیج کا چھٹہ دیں۔ اری اقسام کا ڈیڑھ کلوگرام اور باسستی اقسام کا تین پاؤ (750 گرام) فی مرلہ بیج استعمال کریں۔ پھر اس پر روڑی، توڑی، پھک یا پرالی کی ایک انچ موٹی تہہ بکھیر دیں۔ اس کے بعد ہلکا پانی لگا دیں۔ جس نکلے سے پانی دیں اس کے آگے سوکھی گھاس وغیرہ رکھ دیں تاکہ پانی کا زور کم ہو جائے اور بیج بہہ نہ جائے۔ توڑی یا پرالی کو چند دن بعد اٹھا دیں تاکہ پیبری پر سورج کی روشنی پڑ سکے۔ اس طریقہ میں کدو والے طریقہ کے مقابلہ میں بیج کی ڈیڑھ گنا مقدار استعمال ہوگی۔ اس طریقہ سے پیبری 35 تا 40 دن میں تیار ہو جاتی ہے۔ ● جڑی بوٹیوں کے کنٹرول کیلئے بیج کے اگنے کے چند دن بعد محکمہ زراعت توسیع کے عملہ کے مشورہ سے مناسب زہر استعمال کریں۔

## راب کا طریقہ

● یہ طریقہ ڈیرہ غازی خان اور مظفر گڑھ کے اضلاع میں رائج ہے جہاں زمین عموماً سخت ہوتی ہے۔ ● کھیت کو ہموار کر کے گوہر، پھک یا پرالی کی دو انچ موٹی تہہ ڈال کر صبح یا دوپہر کے وقت آگ لگا دیں۔ راکھ ٹھنڈی ہونے پر اس کو کسی کے ساتھ زمین میں ملا دیں۔ ● بعد ازاں دو کلوگرام فی مرلہ اری اور ایک کلوگرام فی مرلہ باسستی اقسام کے حساب سے خشک بیج کا چھٹہ دیں اور کیاریوں میں آہستہ آہستہ پانی لگا دیں۔ اس طریقہ سے پیبری 35 تا 40 دن میں تیار ہو جاتی ہے۔

## پیبری میں جڑی بوٹیوں کی تلفی

دھان کی پیبری میں جڑی بوٹیوں کے تدارک کے لیے جڑی بوٹی کش زہروں کا استعمال کامیابی سے کیا جاسکتا ہے۔ پیبری کاشت کرنے سے پہلے کھڑے پانی میں تجویز کردہ زہری مجوزہ مقدار شیکر بوتل سے کھیت میں بکھیر دیں۔ زہر ڈالنے کے بعد کھیت میں 36 گھنٹے پانی کھڑا رہنے دیں۔ اس کے بعد نکال دیں اور تازہ پانی ڈال دیں۔ یہ عمل دو تا تین مرتبہ دہرائیں اور ایک سے ڈیڑھ انچ پانی کھڑا کر کے انگوری مارے ہوئے بیج کا چھٹہ کر دیں اس سے انشا اللہ جڑی بوٹیوں کا تدارک 90 فیصد سے زیادہ ہوگا اور لاب کا گاؤ بھی متاثر نہیں ہوگا۔ یہ بات ذہن میں رکھیں کہ بعد از گاؤ جڑی بوٹیوں کے تدارک کے لیے شیکر بوتل کا استعمال نہ کریں بلکہ دستی سپرے مشین سے ان زہروں کا استعمال کریں اور سپرے کے وقت کھیت میں پانی کھڑا نہیں ہونا چاہئے بلکہ کھیت تر وتر حالت میں ہونا چاہیے۔ زہروں کو پیبری میں استعمال کرتے وقت اندازے سے ہرگز کام نہ لیں کیونکہ اس وقت تھوڑی سی غلطی یا بے احتیاطی سے آپ کی کاشت لاب کا گاؤ متاثر ہو سکتا ہے یا نشوونما مارک سکتی ہے یا لاب بالکل بھی ختم ہو سکتی ہے۔ اس لیے زہری سفارش کردہ مقدار استعمال کریں۔

## کیڑوں سے پیبری کا تحفظ

پیبری کو کیڑے مکوڑوں سے بچانے کے لئے مندرجہ ذیل مشوروں پر عمل کیا جائے۔  
 ● دھان کے مڈھ ہر صورت میں 28 فروری سے پہلے تلف کریں۔ ● پیبری 20 مئی سے پہلے ہرگز کاشت نہ کریں۔ ● دھان کا ٹوکہ بعض اوقات پیبری پر شدید حملہ کرتا ہے۔ جس کی وجہ سے کاشتکاروں کو دوبارہ پیبری لگانا پڑتی ہے۔ اس کے تدارک کے لئے ضروری ہے کہ کھیت کی وٹوں اور کھالوں کی صفائی کی جائے۔ ● فروری مارچ میں کھیت کی وٹوں پر زرعی تو سمیعی کارکن کے مشورہ سے سفارش کردہ زہر کا دھوڑا یا سپرے کیا جائے تاکہ ٹوکہ انڈوں سے نکلنے ہی مر جائے اور پیبری تک نہ پہنچ سکے۔ ● اگر پیبری پر ٹوکے کا حملہ ہو جائے اور معاشی نقصان دہ حد (2 ٹوکے فی میٹ) تک پہنچ جائے تو سفارش کردہ زہر کا پیبری اور اس کے ارد گرد کی وٹوں پر دھوڑا سپرے کریں۔ تھے کی سنڈیوں کا حملہ اگر معاشی نقصان کی حد یعنی 0.5 فیصد سوک تک پہنچ جائے تو سفارش کردہ دانہ دار زہر ڈالیں ● دھان کی پیبری پر زہر پاشی معائنہ کے بعد کی جائے۔

## سپرے کے لئے احتیاطی تدابیر

● سپرے صبح یا شام کے وقت کریں۔ ● سپرے کرنے کے بعد زہروالی بوتل کو زمین میں گھرائی میں دبا دیں۔ ● تیز ہوا میں سپرے نہ کریں۔ ● زہر کے اثرات سے بچنے کیلئے احتیاطی تدابیر اختیار کریں۔ ● سپرے مشین بالکل ٹھیک ہو اور بیج وغیرہ نہ ہو۔ ● سپرے کرتے وقت پورا لباس اور بند جو تے پہنیں۔ ● کیڑوں کے لئے ہالوکون اور جڑی بوٹیوں کے لئے ٹی جیٹ نوزل استعمال کریں۔ ● تیز ہوا میں سپرے نہ کریں۔ ● آنکھوں پر عینک اور منہ پر ماسک پہنیں۔ ● سپرے کرتے وقت کھانے پینے یا سگریٹ نوشی سے پرہیز کریں۔ ● جسم پر یا آنکھوں میں دوآئی پڑ جانے پر متاثرہ حصے کو اچھی طرح پانی سے دھوئیں۔ ● خدا نا خواستہ اگر سپرے کرتے وقت زہر کا اثر ہو جائے تو فوری طور پر ڈاکٹر سے رجوع کریں۔ نیز ڈاکٹر کو زہر کا لیبل ضرور دکھائیں۔

## لاب کی منتقلی کے لئے کھیت کی تیاری

● پیبری کی کاشت کے ساتھ ہی کھیت کی تیاری کا کام شروع ہو جاتا ہے۔ جن علاقوں میں پانی کھڑا نہیں ہوتا وہاں زمین کی تیاری خشک طریقہ سے کی جاتی ہے جبکہ دوسری جگہوں پر کدو کا طریقہ اپنایا جاتا ہے۔ جس کا بڑا مقصد جڑی بوٹیوں کو تلف کرنا اور فصل کے لئے پانی کی ضرورت کو کم کرنا ہے۔ ● کھیت کی تیاری کے سلسلہ میں اگر ایک دفعہ خشک بل چلایا جائے تو زمین جلد اور اچھی تیار ہو جاتی ہے۔ ● چاول کی اچھی پیداوار کیلئے کھیت میں پیبری منتقل کرنے سے پہلے 15 دن تک پانی کھڑا رکھیں اور پھر کدو کریں لیکن پانی کی کمی کی صورت حال کے تناظر میں کدو کرنے کے لئے کھیت میں 7 دن تک پانی کھڑا کیا جائے لیکن پانی کی شدید کمی کی صورت میں کم از کم تین دن تک پانی کھڑا رکھیں اور کدو کریں۔ کھیت کو اچھی طرح ہموار کریں اور کھیت تیار کر کے جلد از جلد زہری کی منتقلی مکمل کر لیں۔ ● تیاری کے دوران اگر کھیت سے پانی کو اس طرح خشک کر لیا جائے کہ زمین گیلی رہے تو گذشتہ سال کی فصل اور جڑی بوٹیوں کے بیج آگ آئیں گے اور بل چلانے سے یہ جڑی بوٹیاں زمین میں دب کر گل سڑ جائیں گی۔ ● کلر سے پاک وہ علاقے جہاں بھاری چکنی زمین اور دافر پانی دستیاب ہو وہاں کدو کرنے سے پہلے ایک دفعہ مٹی پلٹنے والا

ہل (راجہ ہل) چلا کر پانی لگا دیا جائے پھر کدو کر کے لاب منتقل کر دی جائے۔ اس طریقہ سے دھان کی پیداوار میں خاطر خواہ اضافہ ہوتا ہے اور بعد میں آنے والی فصل خاص طور پر گندم پر بھی اچھے اثرات مرتب ہوتے ہیں۔ سیم تھور والی زمینوں میں راجہ ہل نہ چلایا جائے کیونکہ اس سے نمکیات اوپر آ جاتے ہیں۔ ● کلراٹھی زمینوں میں کدو نہ کیا جائے کیونکہ اس سے نمکیات نیچے نہیں جائیں گے۔

## لاب کی منتقلی

● کھیت میں لاب کی منتقلی کے وقت پیری کی عمر 30 سے 40 دن سے زیادہ نہیں ہونی چاہئے۔ پیری اکھاڑنے سے ایک دو روز پہلے پانی دے دیں تاکہ زمین نرم ہو جائے اور اکھاڑتے وقت پودا نہ ٹوٹے۔ لاب کی منتقلی ڈیڑھ انچ گہرے پانی میں کرنی چاہئے۔ ● پہلے ہفتے میں پانی کی گہرائی ڈیڑھ انچ رکھیں پھر آہستہ آہستہ تین تین انچ کر دیں لیکن تین انچ سے زیادہ نہ کریں ورنہ پودے کم شاخیں نکالیں گے اور پیداوار کم ہو جائے گی۔ ● لاب اکھاڑتے وقت جھلسے ہوئے یا سنڈی سے متاثرہ پودے وہیں تلف کر دیں۔ ● دو دو پودے 9-9 انچ کے فاصلے پر اکٹھے لگائیں۔ اس طرح فی ایکڑ سوراخوں کی تعداد تقریباً 80000 بنتی ہے اور پودوں کی تعداد 160000 بنتی ہے۔ ● لاب لگانے کے بعد فاضل پیری کی کچھ ہتھیاں ڈٹوں کے ساتھ ساتھ پانی میں رکھ دیں۔ تاکہ جہاں کہیں پودے مر جائیں۔ ان زائد ہتھیوں کی لاب سے اس کی کوپورا کیا جاسکے۔ یہ کام منتقلی کے ہفتہ دس دنوں کے اندر مکمل کر لیں۔

## کلراٹھی زمینوں میں دھان کی کاشت کے لئے احتیاطی تدابیر

● کلر کے خلاف قوتِ مدافعت رکھنے والی اقسام مثلاً نیاب اری 9، کے ایس 282، باسٹی 385 کے ایس کے 133، باسٹی 515، نیاب 2013 اور شاہین باسٹی کاشت کی جائیں۔ ● پیری کلر سے پاک زمین میں کاشت کی جائے۔ ● منتقلی کے وقت لاب کی عمر 35 تا 45 دن ہونی چاہئے۔ ● جس کھیت میں لاب منتقل کرنی ہو اسکی تیاری گہرا ہل چلا کر شروع کریں لیکن کدو بالکل نہ کریں تاکہ پانی لگانے سے نمکیات کی دھلائی ہو سکے۔ ● لاب منتقل کرنے سے پہلے 7 تا 10 دن تک کھیت میں پانی کھرا رکھیں۔ ● سفید کلر کی زیادتی کے باعث دھان کی نشوونما لاب کی منتقلی کے دس دن کے اندر اندر متاثر ہوتی ہے۔ اس کا حل کھیت میں پانی کی تبدیلی ہے۔ کالے کلر کی زیادتی کے باعث فصل بیس دن کے اندر اندر متاثر ہونا شروع ہو جاتی ہے۔ ایسی زمینوں میں گندھک کا تیزاب زمین کے تجزیہ کی بنیاد پر استعمال کرنے سے نشوونما بحال ہو جاتی ہے۔

## دھان کی جڑی بوٹیاں

دھان کی فصل میں مختلف اقسام کی جڑی بوٹیاں پائی جاتی ہیں۔ جن میں ڈھڈن، سواکی، ڈیلا، گھونیس، بھونیس، کھیل، لمب گھاس، خزو، اٹ سٹ وغیرہ شامل ہیں۔ طبعی شکل کے لحاظ سے ان کو تین مختلف گروپوں میں تقسیم کیا جاسکتا ہے۔ ان کی شناخت ڈیلا کے خاندان، گھاس کے خاندان اور چوڑے پتوں والی جڑی بوٹیوں کے طور پر کی جاتی ہے۔ ان گروپوں کی اہم جڑی بوٹیوں کی تفصیل درج ذیل ہے۔

### (i) گھاس کے خاندان کی جڑی بوٹیاں

اس خاندان سے تعلق رکھنے والی جڑی بوٹیوں کے پتے چھوٹے اور نوکیلے ہوتے ہیں۔ تناعموماً گول اور جوڑ دار ہوتا ہے۔ یہ پودے زمین کی سطح پر بچھے ہوئے ہوتے ہیں لیکن کچھ زمین سے اوپر کواٹھے ہوئے سیدھے ہوتے ہیں۔ اس خاندان کی اہم جڑی بوٹیاں یہ ہیں: بائی گھاس (Eragrostis japonica)، سواکی گھاس (Echinochloa colona)، ڈھڈن (Echinochloa crusgalli)، کھیل گھاس (Cynodon dactylon)، خزو (Paspalum distichum) اور کلر گھاس یا لمب گھاس (Liptochloa Chinensis) وغیرہ۔

### (ii) ڈیلا کے خاندان کی جڑی بوٹیاں

اس خاندان کی جڑی بوٹیوں کے پتے نوکیلے، پرناہ نما، لمبے اور چمکدار ہوتے ہیں۔ ان کا تین کونوں والا ہوتا ہے۔ پتے کے درمیان ایک لمبی اور واضح رگ ہوتی ہے۔ صوبہ پنجاب میں دھان کی فصل میں اس گروپ سے تعلق رکھنے والی جڑی بوٹیاں یہ ہیں: گھونیس (Cyperus difformis)، بھونیس (Cyperus iria)، ڈیلا (Cyperus rotundus) وغیرہ۔

### (iii) چوڑے پتوں والی جڑی بوٹیاں

اس خاندان کی جڑی بوٹیوں کے پتے چوڑے اور مختلف شکلوں کے ہوتے ہیں۔ تناقد رے سخت ہوتا ہے اور پودا زمین سے اوپر کواٹھا ہوا اور سیدھا ہوتا ہے۔ اس خاندان کی اہم جڑی بوٹیاں یہ ہیں: کتاکی (*Nymphaea stellata*)، مریچ بوٹی (*Sphenoclea zeylanica*)، چوہتی (*Marsilea minuta*)، دریائی بوٹی (*Eclipta prostrata*) وغیرہ۔

### جڑی بوٹیوں کی تلفی

● لاب کی منتقلی کے ایک ماہ کے اندر اندر جڑی بوٹیاں لازمی طور پر تلف کر لینی چاہیں۔ ● جڑی بوٹیاں پودے کو غذا سے محروم کرنے کے علاوہ اس کی کوالٹی کو بھی متاثر کرتی ہیں۔ ● زمین کی خاطر خواہ تیاری سے جڑی بوٹیوں پر قبا پو پایا جاسکتا ہے۔ اسی طرح دھان والی زمین میں ہر چار سال بعد اول بدل کے ساتھ چارے والی فصل یا سبز کھاد والی فصلیں کاشت کرنی چاہئیں۔ ● اگر وہ مقدار میں پانی موجود ہو تو جڑی بوٹیوں کی تلفی کے لئے کھیت میں لاب کی منتقلی کے بعد 30 دن تک پانی کی سطح 3 انچ تک برقرار رکھیں۔ ● اگر جڑی بوٹیوں کی تلفی بذریعہ زہر کرنی ہو تو جڑی بوٹی مار زہر لاب کی منتقلی کے 3 تا 5 دن کے اندر اندر استعمال کریں۔ ● جڑی بوٹیوں کی تلفی کے لئے کیمیائی زہروں کا انتخاب اور استعمال زرعی توسیعی کارکن کے مشورہ سے کریں۔ ● زہر ڈالنے کے ایک ہفتہ بعد تک کھیت سے پانی خشک نہ ہونے دیں۔ ● اگر کسی وجہ سے فصل میں جڑی بوٹیاں اُگ آئیں تو ایسی زہریں استعمال کریں جو اگی ہوئی جڑی بوٹیوں کو تلف کرنے کی صلاحیت رکھتی ہوں۔

### دھان کیلئے کھادوں کا استعمال

● بہتر نتائج کے لئے کھادوں کا استعمال زمین کا کیمیائی تجزیہ، اسکی بنیادی زرخیزی اور فصلوں کی کثرت کاشت کے مطابق کریں۔ نامیاتی کھادوں کا استعمال اپنی کاشتکاری کا مستقل حصہ بنائیں۔ دھان کی زیادہ پیداوار حاصل کرنے کے لئے نائٹروجن، فاسفورس اور پوناش بنیادی اجزاء کی حیثیت رکھتے ہیں۔ ٹیوب ویل سے سیراب ہونے والی زمینوں میں پوناش کی زیادہ ضرورت ہوتی ہے۔ ● کھادوں کا استعمال، اس ضمن میں دیئے گئے گوشوارہ کے مطابق کریں۔ ● ٹیوب ویل کے ناقص پانی (زانڈ سوڈیم) سے سیراب ہونے والی زمینوں میں کھادوں کے ساتھ جیسم بھسا ب پانچ بوری فی ایکڑ بہت اچھے نتائج دیتا ہے۔ نینز 10% زیادہ نائٹروجن استعمال کریں۔ کھاد کا چھٹہ دیتے وقت کھیت میں پانی کی مقدار کم سے کم رکھیں۔ بہتر ہے کہ پانی بالکل نہ ہو صرف کچھ ہی ہو۔

### سبز کھاد کا استعمال

ہماری زمینوں میں نامیاتی مادہ کی مقدار بہت کم ہے جس کی بڑی وجہ سخت گرمی ہے۔ زمین میں نامیاتی مادہ کی مناسب مقدار اچھی فصل کیلئے بہت ضروری ہے۔ ہمارے موسمی حالات کے مطابق دھان کے علاقہ میں ڈھانچہ اجنٹ بطور سبز کھاد کا طریقہ زیادہ بہتر نتائج دیتا ہے۔ گندم کی کٹائی کے فوراً بعد ڈھانچہ کاشت کیا جاسکتا ہے۔

گوشوارہ برائے کھادیں

کھادوں کی مقدار (ہیرو پوں میں)		خوراک کی اجزاء کو گرام فی ایکڑ			نوعیت	قسم دھان
لاب لگانے کے بعد	کھادوں کی مقدار (ہیرو پوں میں)	پوٹاش	فاسفورس	نائٹروجن	زرخیزی	
ڈیزل ہیری ہیریا لاب لگانے کے بعد 35-30 دن بعد	ڈیزل ہیری ہیریا پوٹاش سلفیٹ 18% + سوا ہیری پوٹاش سلفیٹ + سوا ہیری پوٹاش سلفیٹ + ڈو ہیری پوٹاش سلفیٹ + ڈو ہیری ڈی اے پی + 314 ہیری پوٹاش سلفیٹ	32	41	69	بعد از سبز پھللی دار	اری-6 کے لئے 282، اری-9 کے لئے 133 کے نیچے، 434 کے نیچے 2013
سوا ہیری پوٹاش لگانے کے بعد 35-30 دن بعد	سوا ہیری پوٹاش سلفیٹ 18% + سوا ہیری پوٹاش سلفیٹ + سوا ہیری پوٹاش سلفیٹ + ڈو ہیری ڈی اے پی + 112 ہیری پوٹاش سلفیٹ	32	41	57	بعد از سبز پھللی دار اجناس یا دریاں زمین	ایٹا
سوا ہیری پوٹاش لگانے کے بعد 314 دن بعد	سوا ہیری پوٹاش سلفیٹ 18% + ایک ہیری پوٹاش سلفیٹ + ڈیزل ہیری ڈی اے پی + آئی ہیری پوٹاش سلفیٹ	25	36	55	بعد از گندم	ہا سٹی 385، ہیر آ سٹی، ہا سٹی 515، شاہین آ سٹی، پی اے سٹی، کسان آ سٹی، چٹاب آ سٹی اور غراب آ سٹی، نور پائی، نیاب آ سٹی 2016
12 ہیری پوٹاش لگانے کے بعد 314 دن بعد	سوا ہیری پوٹاش سلفیٹ 18% + ایک ہیری پوٹاش سلفیٹ + ڈیزل ہیری ڈی اے پی + 14 ہیری پوٹاش سلفیٹ	25	36	41	بعد از سبز پھللی دار اجناس یا دریاں زمین	ایٹا
12 ہیری پوٹاش لگانے کے بعد 12 دن بعد	ایک ہیری پوٹاش سلفیٹ چلی کے تین حصے بعد اور ایک ہیری پوٹاش سلفیٹ چلی چھ حصے کے بعد	32	41	69	درمیانی زرخیزی	پی اے پی-1، پی اے پی-2، پی اے پی-3، پی اے پی-4، پی اے پی-5، پی اے پی-6، پی اے پی-7، پی اے پی-8، پی اے پی-9، پی اے پی-10، پی اے پی-11، پی اے پی-12، پی اے پی-13، پی اے پی-14، پی اے پی-15، پی اے پی-16، پی اے پی-17، پی اے پی-18، پی اے پی-19، پی اے پی-20، پی اے پی-21، پی اے پی-22، پی اے پی-23، پی اے پی-24، پی اے پی-25، پی اے پی-26، پی اے پی-27، پی اے پی-28، پی اے پی-29، پی اے پی-30، پی اے پی-31، پی اے پی-32، پی اے پی-33، پی اے پی-34، پی اے پی-35، پی اے پی-36، پی اے پی-37، پی اے پی-38، پی اے پی-39، پی اے پی-40، پی اے پی-41، پی اے پی-42، پی اے پی-43، پی اے پی-44، پی اے پی-45، پی اے پی-46، پی اے پی-47، پی اے پی-48، پی اے پی-49، پی اے پی-50، پی اے پی-51، پی اے پی-52، پی اے پی-53، پی اے پی-54، پی اے پی-55، پی اے پی-56، پی اے پی-57، پی اے پی-58، پی اے پی-59، پی اے پی-60، پی اے پی-61، پی اے پی-62، پی اے پی-63، پی اے پی-64، پی اے پی-65، پی اے پی-66، پی اے پی-67، پی اے پی-68، پی اے پی-69، پی اے پی-70، پی اے پی-71، پی اے پی-72، پی اے پی-73، پی اے پی-74، پی اے پی-75، پی اے پی-76، پی اے پی-77، پی اے پی-78، پی اے پی-79، پی اے پی-80، پی اے پی-81، پی اے پی-82، پی اے پی-83، پی اے پی-84، پی اے پی-85، پی اے پی-86، پی اے پی-87، پی اے پی-88، پی اے پی-89، پی اے پی-90، پی اے پی-91، پی اے پی-92، پی اے پی-93، پی اے پی-94، پی اے پی-95، پی اے پی-96، پی اے پی-97، پی اے پی-98، پی اے پی-99، پی اے پی-100

نوٹ: زمین کی زرخیزی، پیداوار کی صلاحیت اور پھللی کا وقت مفصل دیکھئے کہ زمین کی باکسٹی ہے۔ یار کے تاخیر جی لگاؤ اور استعمال 15 اگست سے پہلے مکمل کر لیں۔



## زنک کی کمی کی علامات

زنک کی کمی کی صورت میں پودے کے نچلے پتوں پر چھوٹے چھوٹے بھورے سیاہی مائل دھبے دکھائی دیتے ہیں۔ پھر یہ دھبے اوپر والے پتوں پر ظاہر ہونا شروع ہو جاتے ہیں اور پتے زنگ آلود دکھائی دیتے ہیں۔ پودے کی بڑھوتری رک جاتی ہے۔ پودے کو اگر اکھاڑنے کی کوشش کی جائے تو بغیر کسی دقت کے اکھڑ جاتا ہے کیونکہ اس کی جڑوں کی نشوونما نہیں ہوتی۔ زیادہ کمی کی صورت میں پیہ درمیان سے لمبائی یا چوڑائی کے رخ چھٹ جاتا ہے۔

## زنک کی کمی دور کرنے کے لئے ہدایات

زنک کی کمی دھان کے کھیتوں میں واضح نظر آتی ہے اسلئے اسکا تدارک ضروری ہے۔ تجربات سے ثابت ہوا ہے کہ کاشت کے 2 ہفتہ بعد 200 گرام زنک سلفیٹ (33 فیصد) فی مرلہ زمری پر ڈالنے سے یہ کمی دور کی جاسکتی ہے۔ اسکے علاوہ اگر پیہری کو کھیت میں منتقل کرنے سے پہلے اس کی جڑوں کو زنک آکسائیڈ کے دو فیصد محلول میں ڈبو کر لگا یا جائے تو زنک کی کمی کافی حد تک پوری کی جاسکتی ہے۔ اس کے لئے اگر ایک کلوگرام زنک آکسائیڈ 50 لیٹر پانی میں حل کریں تو یہ ایک ایکڑ فصل کی پیہری کیلئے کافی ہوتا ہے۔ اوپر والے دونوں طریقے معمولی کمی کی صورت میں کارگر ہیں۔ زیادہ کمی کی صورت میں 33 فیصد والا زنک سلفیٹ بحساب 6 کلوگرام فی ایکڑ یا 21 فیصد والا زنک سلفیٹ بحساب 10 کلوگرام فی ایکڑ لابل منتقل کرنے کے دس دن بعد چھٹے دیں۔

## بوران کی کمی کی علامات

نئے نکلنے ہوئے پتوں کی نوکیں سفید اور لپٹی ہوتی ہیں۔ شدید کمی کی صورت میں نئے نکلنے والے پتے گر جاتے ہیں۔ لیکن نئے شگوفے (Tillers) نکلتے رہتے ہیں۔ اگر بوران کی کمی سٹے نکلتے وقت آئے تو سٹے میں دانے نہیں بنتے۔

## بوران کی کمی دور کرنے کیلئے ہدایات

بوران کی کمی کی چاول کے روایتی علاقوں میں دیکھی گئی ہے اور مسلسل تجربات سے یہ ثابت ہوا ہے کہ بوریکس کا استعمال پیداوار میں اضافہ کا باعث بنتا ہے۔ اسلئے پیہری کی منتقلی کے لئے زمین کی تیاری کے وقت بوران کی کمی کی صورت میں 3 کلوگرام بورک ایسڈ یا 4.5 کلوگرام بوریکس 20 فیصد فی ایکڑ ضرور استعمال کریں۔ نوٹ: اگر پچھلی فصل میں بوران کا استعمال کیا گیا ہے تو دھان میں اس کے استعمال کی ضرورت نہیں ہے۔

## آپاشی

پیہری کی منتقلی کے بعد 25 تا 30 دن تک کھیت میں پانی کھڑا رکھیں اور پانی کی گہرائی ایک تا دو انچ ہو۔ اسکے بعد کھیت کو تر و تر حالت میں رکھیں۔ فصل پکنے سے پندرہ دن پہلے آپاشی بند کر دیں۔ اگر پانی شروع میں کھڑا نہ کیا جائے تو پودا شگوفے کم نکالے گا اور اس سے پیداوار کم ہوگی۔ اسی طرح اگر جڑی بوٹی مارزہریں بغیر کھڑے پانی کے استعمال ہوں تو جڑی بوٹیاں کنٹرول نہیں ہوگی۔ اسی طرح کیڑے مار دانے دارزہریں بغیر کھڑے پانی کھیت میں ڈالنے کی صورت میں کیڑے کا کنٹرول نہیں ہو سکے گا۔ اگر پودے کی بڑھوتری کے کسی بھی مرحلہ پر پانی خشک ہو کر زمین میں دراڑیں پڑ گئیں تو کھیت میں پانی کھڑا کرنا ناممکن ہوگا اور پیداوار کم ہوگی۔ ذیل میں پودے کی بڑھوتری کے کچھ مرحلے بیان کئے گئے ہیں جن پر پانی کی کمی نہیں آنی چاہیے۔

- فصل کو سٹے نکالتے وقت پانی کی کمی نہ آنے دیں اور کھیت کو تر و تر حالت میں ضرور رکھیں۔ ● دانہ بھرتے وقت بھی کھیت کو تر و تر حالت میں رکھیں۔ ● جن زمینوں میں دھان کے پھٹکے (Paddy Blast) کا حملہ زیادہ ہو وہاں گوبھ سے لیکر دانہ بھرنے تک کھیت میں پانی کھڑا رکھیں۔

## دھان کی بذریعہ بیج براہ راست کاشت

### اہمیت

ہمارے ملک میں دھان کی کاشت عام طور پر پیڑی کے ذریعے کی جاتی ہے جبکہ بیج سے براہ راست یعنی ڈرل یا چھٹے کے ذریعے بھی کاشت کی جاسکتی ہے۔ بہت سے ممالک میں دھان کی کاشت کے کل رقبہ کا تقریباً 30 فی صد بیج سے براہ راست کاشت کیا جاتا ہے۔ ہمارے ملک میں ترقی پسند کاشت کار پیڑی کی منتقلی کے ذریعے دھان کی اچھی پیداوار حاصل کر رہے ہیں لیکن مزدوروں کی کمی کی وجہ سے پیڑی کے ذریعے کاشت مہنگی ہو رہی ہے اور مزدور کھیت میں دھان کی مطلوبہ پودوں کی تعداد (80 ہزار) نہیں لگاتے جس سے پیداوار میں تقریباً 20 تا 25 فی صد تک کمی آ جاتی ہے۔ دھان کی بیج سے براہ راست کاشت سے کھیت میں پودوں کی مطلوبہ تعداد پوری بلکہ بڑھ بھی جاتی ہے اور مزدوری کے اخراجات میں بھی کمی آ جاتی ہے۔ دھان کی اس ٹیکنالوجی کے ذریعے روایتی کاشت کی نسبت تھوڑے وقت میں زیادہ رقبہ کاشت کیا جاسکتا ہے اور بعض صورتوں میں پانی کی بھی 15 تا 20 فی صد بچت بھی کی جاسکتی ہے۔ کدو والی زمین کی نسبت بیج کی براہ راست کاشت فصل کی برداشت کے بعد زمین آسانی سے تیار ہو جاتی ہے اور گندم کی بردقت کاشت ہونے سے اس کی پیداوار بڑھ جاتی ہے۔ تحقیقاتی ادارہ دھان کا لاشاہ کا کو، اڈاپیڈو ریسرچ پنجاب اور قومی زرعی تحقیقاتی ادارہ اس طریقہ کاشت کے فروغ کے لئے پچھلے کئی سال سے تجربات کر رہا ہے تاہم اس ٹیکنالوجی میں بیج کا اگاؤ اور جڑی بوٹیوں کا انسداد اہم مرحلے ہیں جن سے کاشتکار بھائیوں کا روشناس ہونا بہت ضروری ہے۔

## پیداواری ٹیکنالوجی

### زمین کی تیاری

اس طریقہ کاشت میں زمین کی اچھی تیاری بہت اہم ہے خصوصاً زمین کی ہمواری بہت ضروری ہے کیونکہ اس سے فصل کا اگاؤ اور پانی کا انتظام بہتر طور پر ممکن ہے۔ زمین کی اچھی تیاری کے لئے مٹی کے تیسرے ہفتے میں دومرتبہ خشک ہل چلا کر اور کراہ لگا کر زمین ہموار کرنے کے بعد کھیت کو پانی لگائیں اور تر آنے پر کھیت کو تیار کریں۔ دھان کی براہ راست کاشت میں اس بات کو مد نظر رکھنا ضروری ہے کہ جس زمین میں پچھلے سال جو قسم کاشت کی گئی ہو بالخصوص موٹی اقسام جو قدرے پہلے کاشت ہوتی ہیں (وہی قسم دوبارہ کاشت کی جائے کیونکہ پچھلے سال کے بیج جو زمین میں گر جاتے ہیں وہ اگلے سال دوبارہ آگ آتے ہیں۔ وہ زمینیں جہاں کلرکھاس یا جنگلی گھاس (*Liptochloa chinensis*) جڑی بوٹی زیادہ اگتی ہو دھان کی براہ راست کاشت کے لئے موزوں نہیں۔ اسی طرح کلرائشی زمین بھی دھان کی براہ راست کاشت کے لئے موزوں نہیں ہے۔

### موزوں اقسام

دھان کی باسستی اقسام میں سپر باسستی، باسستی 515، شاہین باسستی، باسستی 385،، باسستی پاک (کرل باسستی)، کسان باسستی، چناب باسستی، پنجاب باسستی، نیاب باسستی۔ 2016، نور باسستی اور غیر باسستی اقسام (فائن) میں پی ایس 2 اور پی کے 386 موزوں اقسام ہیں جبکہ ہاہیرڈ (دوٹلی) اقسام میں وائے 26، پرائیڈ 1، شہنشاہ 2، پی ایچ پی 71 اور آرائز سوٹ کاشت کی جاسکتی ہیں (مگر ہاہیرڈ اقسام کے زیادہ حساس ہونے کی وجہ سے روایتی اقسام کو ترجیح دی جائے)۔ موٹی اقسام میں کے ایس کے 133، کے ایس کے 282، نیاب اری 9، نیاب 2013، کے ایس کے 434 اور اری 6 موزوں اقسام ہیں۔

## شرح بیج، بیج کو پھوندی کش زہر لگانا اور وقت کاشت

موٹی اقسام کے لئے 12 تا 15 کلوگرام اور باسستی اقسام کے لئے 10 تا 12 کلوگرام بیج (بیج کے اگاؤ کو مد نظر رکھتے ہوئے) فی ایکڑ استعمال کریں۔ خشک بیج کو کاشت سے پہلے محکمہ زراعت توسیع کے عملہ کے مشورہ سے پھوندی کش زہر لگائیں کیونکہ دھان میں کئی بیماریاں مثلاً بکائی، پتوں کے بھو رے دھبے وغیرہ زیادہ تر بیج سے پھیلتی ہیں اور ان کے تدارک کے لئے بیج کو زہر لگانا بہت ضروری ہے۔ موٹی اقسام کے لئے کاشت کا بہترین وقت 20 مئی سے 7 جون اور باسستی اقسام کے لئے یکم جون سے 30 جون ہے۔

## طریقہ کاشت

### کاشت بذریعہ چھٹہ

پانی میں پھپھوندی کش زہر لگانے کے اس میں 24 گھنٹے کے لئے بیج کو بھگونے کے بعد چند گھنٹے خشک کر لیں اور تر و تروالی زمین کو تیار کرنے کے بعد چھٹہ کر کے اوپر سے ہلکا سا گہ کر دیں۔ جب خشکونے زمین سے باہر نکل آئیں تو ہلکا سا پانی لگا دیں۔ پہلا پانی بجائی کے 5 تا 7 دن بعد لگائیں اس کے بعد تر کا پانی لگاتے رہیں۔ بیج سے براہ راست کاشت میں چونکہ تین گنا زیادہ بیج فی ایکڑ استعمال ہوتا ہے اسلئے اگنے والے ابتدائی پودوں کی تعداد لاب سے لگائی ہوئی فصل سے بہت زیادہ ہوتی ہے اور ایک پودے سے چار تا پانچ شاخیں بنتی ہیں جو پیداوار میں اضافہ کا سبب بنتی ہیں۔

### کاشت بذریعہ ڈرل

خشک بیج کو پھپھوندی کش زہر لگانے کے بعد تر و تروالی زمین میں بذریعہ ڈرل کاشت کریں کھاد اور بیج کو ایک ساتھ بھی ڈرل کر سکتے ہیں لیکن اس بات کا خیال رکھیں کہ لائن سے لائن کا فاصلہ 19 انچ ہو اور بیج ڈرل سے زیادہ گہرا نہ جائے۔ جب خشکونے زمین سے باہر نکل آئیں تو تر و تروالی پانی ایک ماہ تک لگاتے رہیں اور بعد میں تر کا پانی لگائیں۔ کھیت میں ڈرل چلاتے وقت مشین سے بیج گرانے والے پائپوں کو دیکھتے رہنا چاہئے تاکہ کوئی پورٹی کے پھسنے کی وجہ سے بند نہ ہو۔ اگر کھیت میں کوئی سیاڑ بیج کے بغیر رہ جائے تو ہاتھ سے بیج گرا کر مٹی سے ڈھانپ دیں۔

### جڑی بوٹیوں کی تلفی

بیج سے براہ راست کاشت میں جڑی بوٹیوں کی وجہ سے پیداوار میں نقصان عام کاشت کی نسبت زیادہ ہوتا ہے اور جڑی بوٹیوں کو کنٹرول کرنے کے مواقع بھی محدود ہوتے ہیں۔ خشک کھیت میں جڑی بوٹیوں کو کنٹرول کا میاب فصل کا ضامن ہے۔ فصل کی بڑھوتری کے ابتدائی مراحل میں کھیت میں جڑی بوٹیوں کے اگاؤ اور نشوونما کے لئے حالات سازگار ہوتے ہیں اسلئے ان کے کنٹرول کے لئے زیادہ توجہ درکار ہوتی ہے۔ دھان کی فصل میں عام طور پر تین طرح کی جڑی بوٹیاں یعنی چوڑے پتوں والی (مرچ بوٹی، کتا کی، چو پتی)، ڈیلا اور اس کا خاندان (گھوئیں، بوئیں، مورک) اور گھاس والی (نرو، ڈھڈن، سوا، کئی، کھگر گھاس، بھیل) عام طور پر پائی جاتی ہیں۔ یہ جڑی بوٹیاں پیداوار کا تقریباً 25 تا 50 فیصد تک نقصان کرتی ہیں۔ جڑی بوٹیوں کے مربوط انسداد کے طریقے درج ذیل ہیں۔

● مٹی کے مہینے میں دوہری روئی کرنے اور ہل چلانے سے کافی حد تک جڑی بوٹیاں تلف ہو جاتی ہیں۔ ● مقامی زرعی توسیعی عملہ کے مشورہ سے جڑی بوٹیوں کی نوعیت کے حساب سے جڑی بوٹی مارزہروں کا استعمال کریں۔ اگر دھان کی کاشت و تر حالت میں کی ہو تو کاشت کے فوراً بعد قبل از اگاؤ استعمال ہونے والی جڑی بوٹی مارزہروں کا سپرے کریں اگر موخجی کی کاشت خشک و تر میں کی گئی ہو تو کاشت کے فوراً بعد کھیت کو پانی لگائیں اور اس کے اگلے دن قبل از اگاؤ استعمال ہونے والی جڑی بوٹی مارزہروں کا سپرے کریں۔ اگی ہوئی جڑی بوٹیوں کو تلف کرنے کے لیے بجائی کے 18 دن بعد و تر حالت میں بعد از اگاؤ استعمال ہونے والی جڑی بوٹی مارزہروں کا سپرے کریں۔ بعض اوقات زہر کا ایک ہی سپرے کافی ہوتا ہے لیکن اگر جڑی بوٹیاں دوبارہ آگ آئیں تو 40 دن کے اندر دوبارہ سپرے کریں۔ ضروری ہے کہ سپرے کھڑے پانی کی بجائے تر و تر حالت میں کریں اور 24 تا 36 گھنٹے بعد کھیت کو پانی ضرور لگادیں تاکہ زہر اپنا اثر اچھی طرح کر سکے۔ زہر کے قطرے جڑی بوٹیوں کے پتوں پر گرنے ضروری ہیں اور سپرے کے لئے ٹی جیٹ والی نوزل استعمال کریں۔ ● سپرے کے دوران کھیت میں کوئی جگہ خالی (پاڑہ) نہ رہے ورنہ اس جگہ پر جڑی بوٹیاں تلف نہیں ہوں گی اور بعد میں کنٹرول بھی مشکل ہوگا۔

### آپاشی

● آپاشی کے لیے موسم، زمین کی قسم اور مناسب بندوبست کو مد نظر رکھیں۔ زمین کی صحیح طور پر ہمواری پانی کے بہتر استعمال کے لئے بہت اہم ہے۔ ● براہ راست کاشت میں عام لاب کے طریقے کی نسبت پانی کی بچت ہو سکتی ہے۔ ● پہلا پانی فصل کی بجائی کے 5 تا 7 دن کے بعد لگائیں اور فصل کو اگاؤ کے بعد تیس (30) دن تک تر و تر اور اس کے بعد تر کا پانی لگاتے رہیں۔ ● دانہ دار زہریں ڈالتے وقت سے 3 تا 4

دن تک کھیت میں پانی کھڑا رکھیں تاکہ زہر اپنا پورا اثر کرے۔ ● سٹ میں دانہ بننے کی حالت کے وقت فصل کو کسی صورت سوکانہ لگنے دیں ورنہ پیداوار متاثر ہو سکتی ہے۔ ● فصل کی کٹائی سے 15 تا 18 روز پہلے پانی لگانا بند کر دیں تاکہ کٹائی میں آسانی رہے۔

## کھادوں کا استعمال

کھادوں کا مناسب اور متناسب استعمال چاول کی اچھی پیداوار حاصل کرنے کے لئے بہت ضروری ہے۔ غیر متناسب استعمال کی صورت میں پودوں کی جڑیں صحیح طور پر نشوونما نہیں پاتیں جس سے فصل گر جاتی ہے اور پیداوار میں کمی ہو جاتی ہے۔ کھادوں کا متوازن استعمال کرنے کے لئے زمین کا تجزیہ کرائیں۔ دھان کی فصل میں کھادوں کا استعمال مندرجہ ذیل طریقہ سے کریں۔

**موٹی اقسام:** اڑھائی بوری یوریا، ڈیڑھ بوری ڈی اے پی اور ایک بوری پوناش فی ایکڑ

**باستمی اقسام:** دو بوری یوریا، ڈیڑھ بوری ڈی اے پی اور ایک بوری پوناش فی ایکڑ

● موٹی اور باستمی اقسام میں ڈی اے پی اور پوناش سلفیٹ کی پوری مقدار، ایک بوری یوریا بوائی کے وقت زمین میں ملا دیں۔ ● ڈیڑھ بوری یوریا موٹی اقسام اور آدھی بوری یوریا باستمی اقسام کو 30 تا 35 دن بعد ڈالیں۔ ● باستمی اقسام میں بقایا یوریا کی آدھی بوری 45 تا 50 دن بعد ڈالیں۔

**زنک اور بوران کا استعمال:** ● 10 کلوگرام زنک سلفیٹ (33 فیصد) یا 15 کلوگرام (21 فیصد) بوائی کے 18 تا 20 دن بعد ڈالیں۔

● 3 کلوگرام بوریکس بوائی کے وقت کھیت میں ڈالیں کیونکہ بوران کی کمی کی صورت میں پتل دانے (Sterility) بڑھ جاتے ہیں۔ جس سے پیداوار میں کمی آ جاتی ہے۔

## دھان کی بیماریاں اور ان کا علاج

پتوں پر بھورے دھبوں کی بیماری، پتوں کا جراثیمی جھلساؤ، دھان کا بھبھکا یا بلاسٹ، دھان کی بکائی اور تنے کی سڑاؤ کی بیماری زیادہ حملہ آور ہوتی ہیں۔ جن کی علامات اور انسداد کا طریقہ درج ذیل ہے۔

### پتوں پر بھورے دھبے

یہ بیماری ایک پھپھوندی (*Bipolaris oryzae*) کی وجہ سے ہوتی ہے۔ یہ بیماری باستمی اور موٹی اقسام دونوں پر حملہ آور ہوتی ہے۔ وہ زمینیں جہاں پوناش کی کمی ہو وہاں اس بیماری کا حملہ زیادہ ہوتا ہے۔ اس بیماری کا حملہ پتوں اور دانوں پر زیادہ ہوتا ہے۔ پتوں پر چھوٹے چھوٹے گول یا بیضوی نشان ظاہر ہوتے ہیں۔ جن کے کناروں کا رنگ بھورا اور درمیانی حصہ خاکستری ہوتا ہے۔ شدید حملے کی صورت میں دھبوں کی تعداد بہت زیادہ ہوتی ہے۔ دانوں پر حملے کی صورت میں قدرے گول یا بیضوی سیاہی مائل بھورے نشان ظاہر ہوتے ہیں۔ پیڑی پر حملے کی صورت میں پیڑی دور سے جھلسی ہوئی نظر آتی ہے۔

**انسداد:** ● بیماری سے پاک بیج استعمال کریں۔ ● مقامی زرعی توسیع عملہ کے مشورہ سے بیج کو پھپھوندی کش زہر 2 گرام فی کلوگرام بیج لگا کر کاشت کریں۔ ● نائٹروجن اور فاسفورس کھاد کی متناسب مقدار استعمال کرنے کے ساتھ ساتھ پوناش والی کھاد کا بھی استعمال کریں۔ ● شدید حملے کی صورت میں محکمہ زراعت کے توسیعی عملہ کے مشورہ سے موثر پھپھوندکش زہر کا استعمال کریں۔

### دھان کے پتوں کا جراثیمی جھلساؤ

یہ بیماری ایک جرثومے (*Xanthomonas oryzae pv. oryzae*) کی وجہ سے پھیلتی ہے۔ ہمارے حالات میں یہ فصل پر گوبھ کے وقت نمودار ہوتی ہے۔ اور پتے کی نوک اور کناروں سے شروع ہو کر لمبائی اور چوڑائی میں بڑھتی ہے۔ پتوں پر بیماری کی علامات سفید نمندار دھاری کی شکل میں ظاہر ہوتی ہیں بعد میں پتے کا بیمار حصہ سوکھ کر سفید ہو جاتا ہے اور پینہ اوپر کی طرف لپٹ جاتا ہے۔ بیماری ایک نمندار دھاری کی شکل میں پتے کی نوک یا کناروں سے پتے کے تندرست حصوں میں نیچے تک چلی جاتی ہے۔ شروع میں اس کا حملہ ٹکڑیوں (Patches) کی شکل میں ہوتا ہے جو بعد میں مناسب و مددگار موسمی حالات میں بڑھ جاتا ہے اور پوری فصل کو اپنی لپیٹ میں لے لیتا ہے۔ ڈور سے فصل جھلسی ہوئی دکھائی دیتی ہے۔ بیمار پودوں پر دانے بہت کم بنتے ہیں اور پیداوار متاثر ہوتی ہے۔

## انسداد

● غیر منظور شدہ اور ممنوعہ اقسام ہرگز کاشت نہ کریں۔ ● باسیتی اقسام کی اکثریت قوت مدافعت نہیں رکھتی تاہم باسیتی 385 اور کرمل باسیتی قدرے کم متاثر ہوتی ہیں لہذا مذکورہ دونوں اقسام کو دھان کی کاشت کے ان علاقوں میں کاشت کرنا بہتر ہے جہاں اس بیماری کی شدت زیادہ ریکارڈ کی گئی ہو۔ ● پیبری کی بروقت منتقلی کی حوصلہ افزائی کی جائے۔ صرف 30-35 دن کی پیبری استعمال کریں تاکہ قد لمبا ہونے کی وجہ سے پیبری اوپر سے کاٹنے کے باعث زخمی نہ ہو۔ نیز پیبری اکھاڑنے سے ایک دن پہلے پانی ضرور لگائیں تاکہ جڑیں نہ ٹوٹیں۔ ● بیماری والے کھیت کا پانی دوسرے کھیت میں نہ جانے دیں تاکہ بیماری دوسرے کھیتوں میں منتقل ہو سکے۔ دھان کے کھیتوں میں پانی کی سطح 3 تا 5 سینٹی میٹر سے زیادہ نہ ہونے دی جائے۔ ● بیماری کے جرثومہ کے دوران زندگی کے تسلسل کو توڑنے اور اس کے مزید پھیلاؤ کو روکنے کے لئے دھان کی جڑی بوٹیوں کو بروقت کنٹرول کریں۔ ● دھان کے کیڑوں بالخصوص پتہ لپیٹ سنڈی کا بروقت موثر تدارک کریں۔ ● ابتدائی مرحلہ پر ہی بیماری کی پہچان کر کے بیمار پودوں اور آس پاس والے چند صحت مند پودوں کو اکھاڑ کر تلف کر دیں۔ ● بیماری کا حملہ نظر آتے ہی محکمہ زراعت کے عملہ کے مشورہ سے کا پروالی زہر سپرے کریں ● پوناش کا استعمال بیماری کے خلاف قوت مدافعت بڑھاتا ہے۔ نائٹروجنی کھاد کو تین برابر اقساط میں یعنی زمین کی تیاری اور پیبری کی منتقلی کے بالترتیب 25 اور 50 دن بعد ڈالیں۔

## دھان کا بھبھکا یا بلاسٹ

یہ بیماری ایک پھپھوندی (*Pyricularia oryzae*) کی وجہ سے پیدا ہوتی ہے۔ باسیتی پر اس کا حملہ زیادہ ہوتا ہے۔ اس کا حملہ پودے کے پتوں، گانٹھوں، مونجڑ کی گردن اور مونجڑ پر ہوتا ہے۔ دھان کے وہ علاقے جہاں زمین میرا ہے اور اس میں پانی کھڑا کرنے کی صلاحیت موجود نہیں ہے۔ وہاں اس بیماری کا حملہ شدید ہوتا ہے۔ پتوں پر آنکھ کی شکل جیسے نشان بن جاتے ہیں۔ جو دونوں طرف سے نوکلیے ہوتے ہیں۔ اس کے کنارے گہرے بھورے اور ان کا درمیانی حصہ مٹیلے رنگ کا ہوتا ہے۔ سازگار حالات میں یہ نشان بڑے ہو کر آپس میں مل جاتے ہیں اور پتے کے بڑے حصے کو خشک کر دیتے ہیں۔ جس کی وجہ سے پتے کی خوراک بنانے کی صلاحیت بہت کم رہ جاتی ہے۔ گانٹھوں پر حملہ کی صورت میں ان کے گرد سیاہ نشان پڑ جاتے ہیں۔ جو گانٹھ کو پوری طرح گھیر لیتے ہیں۔ متاثرہ گانٹھ اور اس کے اوپر والا حصہ سوکھ جاتا ہے۔ مونجڑ کی گردن پر یا مونجڑوں پر حملہ کی صورت میں اس کے گرد سیاہی مائل نشانات ایک ہالہ بنا لیتے ہیں۔ جس سے خوراک دانوں میں نہیں پہنچ سکتی اور دانے پورے نہیں بھر پاتے جس سے پیداوار پر برا اثر پڑتا ہے۔ شدید حملہ کی صورت میں دانے نہیں بنتے ہیں۔

## انسداد

● بیمار بیج ہرگز کاشت نہ کریں۔ ● فصل پھپھیتی کاشت نہ کی جائے۔ ● کٹائی کے بعد متاثرہ فصل کے ٹڈھ اور پرالی جلا کر تلف کریں کیونکہ ان میں بیماری کے تخم ریزے (Spores) ہوتے ہیں۔ ● نائٹروجن اور فاسفورس والی کھاد مناسب مقدار میں ڈالیں۔ ● گوبھ کی حالت سے لے کر مونجڑ نکلنے کے دو ہفتے بعد تک کھیت کو خشک نہ ہونے دیں۔ ● شدید حملہ کی صورت میں محکمہ زراعت کے تو سیمیعی عملہ کے مشورہ سے موثر پھپھوند کش زہر کا استعمال کریں۔

## دھان کی بکائی

یہ بیماری ایک پھپھوندی (*Fusarium moniliforme*) کی وجہ سے پیدا ہوتی ہے۔ یہ بیماری متاثرہ بیج کی کاشت سے اور پچھلے سال کے بیماری زدہ پرالی اور ٹڈھ (Plant Debris) کھیت میں موجود ہونے سے پھیلتی ہے۔ متاثرہ پودے صحت مند پودوں کی نسبت قد میں لمبے، باریک اور پیلے رنگ کے ہوتے ہیں۔ تنے پر بیماری کے بھورے رنگ کے دھبے بن جاتے ہیں۔ اور تناوہاں سے گل سڑ جاتا ہے۔ شدید متاثرہ پودے کے پتے نیچے سے شروع ہو کر اوپر تک سوکھ جاتے ہیں اور پودا مر جاتا ہے۔ تنا نیچے کی گانٹھوں سے گل جاتا ہے۔ متاثرہ حصے کے اوپر کی گانٹھوں سے جڑیں نکل آتی ہیں۔ بیماری سے پودا لمبا ہو کر مر جاتا ہے اور اس پر سفید یا گلابی مائل سفید پھپھوندی کی روئیں تہہ در تہہ پیدا ہو جاتی ہے جس میں کروڑوں کی تعداد میں بیماری کے تخم ریزے (Spores) ہوتے ہیں۔ یہ تخم ریزے دوسرے پودوں میں بیماری پیدا کرنے کا باعث بنتے ہیں۔ بعض اوقات متاثرہ پودے کے چند شگوفے (Tillers) مر جاتے ہیں اور باقی تنوں پر سٹے نکل آتے ہیں لیکن ان میں دانے بہت تھوڑے بنتے ہیں۔ کھیت میں موجود چند بیمار پودے سارے کھیت کو آلودہ کر دیتے ہیں۔ جو اگلے سال بیماری پھیلائے گا باعث بنتے ہیں۔ اس لئے بیماری سے متاثرہ فصل کا بیج ہرگز استعمال نہ کریں۔

## انسداد

● بیماری والے کھیتوں میں قوت مدافعت رکھنے والی اقسام سپر باسمتی اور شاہین باسمتی، اری-6، کے ایس-282، کے ایس کے 133 اور نیاب اری-9 کاشت کریں۔ ● بیمار پودوں کو اکھاڑ کر ضائع کر دیں۔ ● بیماری والے کھیت سے بیج ہرگز نہ لیا جائے۔ ● بکائی سے متاثرہ زہری کھیت میں منتقل نہ کریں۔ ● بیج کو چھپھوندی کش زہر لگا کر کاشت کریں۔

## تنے کی سڑائٹ

اس بیماری کا سبب ایک چھپھوندی (*Sclerotium oryzae*) ہے جو اری اور باسمتی اقسام پر حملہ آور ہوتی ہے۔ اس بیماری کی علامات سڑ نکلنے کے بعد ظاہر ہوتی ہیں۔ بیماری کے شمری خزن (*Sclerotia*) پانی کی سطح پر تنے کی اوپر والی پرت (*Leaf Sheath*) کے ساتھ لگ جاتے ہیں اور سیاہی مائل بھورے نشان بنا دیتے ہیں۔ اوپری پرت گل جاتی ہے بعد ازاں یہ بیماری تنے پر حملہ آور ہوتی ہے۔ اس طرح تا بھی گل جاتا ہے اور فصل گر جاتی ہے۔ شدید حملہ کی صورت میں مونج پر دانے نہیں بنتے اور وہ سفید نظر آتی ہے۔ اگر تنے کو متاثرہ جگہ سے چیرا جائے تو تنے کے اندر بے شمار سیاہ رنگ کے چھوٹے چھوٹے بیماری کے شمری خزن نظر آتے ہیں۔ بیماری کے حملے کے باعث پیداوار متاثر ہوتی ہے۔

## انسداد

● کھیت میں موجود دھان کے مڈھ جلا دیں تاکہ ان میں موجود بیماری کے شمری خزن تلف ہو جائیں۔ ● کھیت میں پانی زیادہ دنوں تک ایک ہی سطح پر کھڑا نہ رکھیں۔ ● بیماری سے متاثرہ کھیت کا پانی دوسرے کھیت میں نہ جانے دیں۔ ● لاب کی منتقلی کے 50-55 دن بعد روتر کا پانی لگائیں۔ ● زمین کی تیاری کے وقت بیماری کے شمری خزن پانی پر تیر کر کھیت کے کونوں یا کناروں میں جمع ہو جاتے ہیں۔ انہیں وہاں سے اکٹھا کر کے تلف کریں۔

## دھان کے ضرر رساں کیڑے

دھان کی فصل پر بہت سے کیڑے حملہ آور ہوتے ہیں۔ جن میں سب سے زیادہ نقصان دہ کیڑے دھان کے تنے کی سنڈیاں، پتالیٹ سنڈی اور سفید پُشت والا اور بھورا تیلہ ہیں۔ تنے کی سنڈیاں زیادہ تر باسمتی اقسام پر حملہ آور ہوتی ہیں۔ پتالیٹ سنڈی اری اور باسمتی دونوں اقسام پر یکساں حملہ آور ہوتی ہے جبکہ سفید پُشت والا تیلہ عموماً اری اقسام پر زیادہ حملہ آور ہوتا ہے۔ لیکن یہ کیڑا اری اقسام کے نہ ہونے کی صورت میں باسمتی اقسام پر بھی حملہ آور ہوتا ہے۔ پچھلے کچھ سالوں سے دھان پر بھورے تیلے کے حملے کی شکایت آرہی ہے۔ ان کیڑوں کے زیادہ حملہ کی صورت میں فصل بالکل تباہ ہو جاتی ہے۔ اور کٹائی کے قابل بھی نہیں رہتی۔ ان کے علاوہ ٹوکا (گراس ہارپر) دھان کی پیبری اور فصل دونوں کو نقصان پہنچاتا ہے۔ 1983ء میں گوجرانوالہ اور شیخوپورہ کے کچھ علاقوں میں پتالیٹ سنڈی کا حملہ پہلی دفعہ دیکھنے میں آیا تھا۔ لیکن 1989ء سے اس کا حملہ بہت زیادہ بڑھ گیا ہے۔ اور اب یہ کیڑا سارے پنجاب میں دھان کی فصل پر حملہ آور ہو رہا ہے۔ علاوہ ازیں سیاہ بھونڈی (*Rice Hispa*) بھی دھان پر حملہ آور ہوتی ہے تاہم اس کا حملہ صرف چند جگہوں تک محدود/مخصوص ہے۔ لشکری سنڈی کا حملہ عام نہیں اس کا حملہ بھی چند جگہوں پر دیکھا گیا ہے۔ لیکن اس کا حملہ کافی شدید ہوتا ہے۔ دھان کی فصل کی حفاظت کے لئے ضرر رساں کیڑوں کا بروقت اور مناسب طریقہ سے انسداد بہت ضروری ہے۔ ان کیڑوں کے حملہ نقصان کی معاشی حد تجاوز ہونے کی صورت میں کیمیائی انسداد کے لئے زرع توسیعی کارکن کے مشورہ سے سفارش کردہ زہروں کا استعمال کریں۔

## 1- ٹوکا، مڈا (گراس ہارپر)

دھان کی فصل پر ٹوکا کی 5-16 اقسام حملہ کرتی ہیں۔ اس کا حملہ پیبری اور فصل دونوں پر ہوتا ہے لیکن اکثر پیبری پر حملہ زیادہ ہوتا ہے۔ بچے اور بالغ پتوں کو کھاتے ہیں۔ شدید حملہ کی صورت میں پیبری دوبارہ کاشت کرنی پڑتی ہے۔ اس لئے پیبری کو اس کے حملے سے بچانا بہت ضروری ہے۔ ٹوکا کی اکثر اقسام ہزرنگ کی ہوتی ہیں۔ مگر بعض خاکی اور نیلے رنگ کی بھی ہوتی ہیں۔ ٹوکا زمین یا پتوں پر گچھوں کی شکل میں انڈے دیتا ہے۔ ایک گچھے میں 8 تا 13 انڈے ہوتے ہیں۔ یہ کیڑا موسم سرما

انڈوں کی حالت میں کھیت کی وٹوں پر یا زمین کے اندر گزرتا ہے۔ ان انڈوں سے بچے نکل کر شروع مارچ میں برسیم، سورج مکھی، کما دا اور وٹڑی بوٹیوں پر گنڈارا کرتے ہیں جہاں سے یہ کما دا اور سبز چارے کا نقصان کر کے دھان کی پیڑی پر حملہ آور ہوتے ہیں۔

## انسداد

● کھیتوں کے اندر اطراف میں وٹوں اور کھالوں پھاگی ہوئی جڑی بوٹیاں تلف کریں تاکہ یہ کیڑا پرورش نہ پاسکے۔ ● دتی جالوں سے پکڑ کر ان کو تلف کر دیں۔ ● دھان کی پیڑی کو چری اور کئی کے کھیتوں کے قریب کاشت نہ کریں۔

## 2۔ دھان کے تنے کی سنڈیاں

دھان کی فصل خصوصاً باہمی اقسام کو سب سے زیادہ نقصان تنے کی سنڈیوں سے ہوتا ہے۔ زرد اور سفید سنڈیاں زیادہ نقصان پہنچاتی ہیں۔ جبکہ تنے کی گلابی سنڈی کم نقصان پہنچاتی ہے۔ یہ موسم سرما سنڈی کی حالت (Larval Stage) میں دھان کے مڈھوں میں گزارتی ہیں اور مارچ کے آخر یا اپریل کے شروع میں کو یا (Pupa) میں تبدیل ہوتی ہیں۔ جن سے پروانے نکلتے ہیں اور آئندہ فصل کے لئے خطرے کا باعث بنتے ہیں۔ یہ سنڈیاں تنے میں داخل ہو کر اندر ہی اندر کھاتی رہتی ہیں جس کی وجہ سے پودوں میں درمیان والی کوئیل سوکھ جاتی ہے جسے ”سوک یا ڈیڈ ہارٹ“ کہتے ہیں۔ پودوں پر مونچر بننے وقت حملے کی صورت میں مونچریں سفید ہو جاتی ہیں جنہیں ”وائٹ ہیڈ“ کہتے ہیں۔ ان مونچروں میں دانے نہیں بنتے۔

## تنے کی زرد سنڈی

یہ مکمل سنڈی سفیدی مائل زرد ہوتی ہے۔ پروانے کے اگلے پروں کے درمیان ایک سیاہ نقطہ نما نشان ہوتا ہے۔ یہ کیڑا سنڈی کی حالت میں دھان کی پیڑی اور فصل کو نقصان پہنچاتا ہے۔ موسم سرما سنڈیاں دھان کے مڈھوں میں سرمائی نیند گزارتی ہیں۔

## تنے کی سفید سنڈی

پروانے کا رنگ چمکدار، دودھی سفید ہوتا ہے۔ مادہ پروانے کے پیٹ کے آخری حصہ پر زرد بالوں کا گچھا ہوتا ہے۔ سنڈی کا رنگ قدرے سبزی مائل سفید ہوتا ہے۔ دھان کی پیڑی اور فصل کی ابتدائی حالت میں حملہ شدہ شاخ کو سوک کہتے ہیں۔ موسم سرما میں سنڈیاں دھان کے مڈھوں میں سرمائی نیند گزارتی ہیں۔

## تنے کی گلابی سنڈی

پروانے کا رنگ بھورا، جسم بھاری بھرم، سر چوڑا اور گھنے بالوں سے ڈھکا ہوتا ہے۔ اگلے پروں پر درمیان میں لمبائی کے رخ ایک ہلکی لکیر ہوتی ہے۔ مکمل سنڈی گلابی ہوتی ہے۔ فصل کی ابتدائی حالت میں سوک بناتی ہے۔ دھان کے علاوہ مکئی، کما، گندم، جئی، ہوا تک اور سرکنڈا اس کے میزبان پودے ہیں۔ دھان کی فصل پکنے سے کچھ دیر پہلے یہ کیڑا اکتوبر، اکتوبر کا وقت کما دا اور چارہ جات پر گزارتا ہے۔ موسم سرما کے ابتدائی دنوں میں انہی فصلات میں سرمائی نیند گزارنے کے بعد دھان پر منتقل ہو جاتا ہے۔ اس کا حملہ مکئیوں کی شکل میں حملہ ہوتا ہے۔

## انسداد

● دھان کے مڈھوں کو ماہ فروری کے آخر تک ہل چلا کر تلف کریں۔ ● کھیتوں میں فالتو اگے ہوئے دھان کے پودوں کو ماہ اپریل سے پہلے ہی ختم کر دیں تاکہ پروانوں کو انڈے دینے کے لئے پودے میسر نہ ہوں۔ ● دھان کی پیڑی 20 مئی کے بعد کاشت کریں۔ ● لاب لگاتے وقت سوک والے پودے ہرگز نہ لگائیں اور ان کو اکھاڑ کر تلف کریں۔ ● پتوں پر انڈوں کی ڈھیر یوں کو تلف کر دیں۔ ● پیڑی کے کھیتوں اور ان کے اطراف میں اگی ہوئی جڑی بوٹیاں تلف کر دیں۔ ● رات کو روشنی کے پھندے لگائیں۔ روشنی کے پھندے ان کیڑوں کے پروانوں کو تلف کرنے کا ایک مؤثر طریقہ ہے۔ ● کیمیائی انسداد کے لیے محکمہ زراعت کی تجویز کردہ زہریں استعمال کریں۔

### 3- پتہ لپیٹ سنڈی

پروانے کے پر سنہری / زردی مائل بھورے رنگ کے اور ان پر ٹیڑھی میڑھی لائین ہوتی ہیں۔ سنڈی کے سر کا رنگ کالا اور جسم انگری ہوتا ہے۔ اس کیڑے کا حملہ گذشتہ چند سالوں سے بڑھ گیا ہے۔ اس کی سنڈیاں پتوں کا سبز مادہ کھا جاتی ہیں۔ جس کی وجہ سے پتوں پر میا لے رنگ کی لکیریں پڑ جاتی ہیں۔ سبز مادہ کم ہونے کی وجہ سے پتے میں خوراک بنانے کی صلاحیت بہت کم ہو جاتی ہے اور پیداوار متاثر ہوتی ہے۔ انڈے سے نکلنے کے بعد سنڈی ایک دو دن تک کھلے پتے پر رہتی ہے۔ مگر بعد میں یہ سنڈی پتے کے دونوں کناروں کو اپنے لعاب سے بنائے ہوئے دھاگے سے جوڑ کر پتے کو نالی نما بنا لیتی ہے۔ اور اس کے اندر رہ کر پتے کے سبز مادہ کو کھا جاتی ہے جس سے ضیائی تالیف کا عمل متاثر ہوتا ہے۔ اس کا حملہ ٹکڑیوں کی شکل میں حملہ ہوتا ہے اور سایہ دار جگہ میں زیادہ ہوتا ہے۔

#### انسداد

- اگر حملے کی ابتدا ہو اور چند پودے متاثر ہوں تو متاثرہ پتوں کو کاٹ کر تلف کر دیں۔
- یوریا کھادوں کے غیر ضروری استعمال سے بچیں کیونکہ فصل کی انتہائی سبز رنگت پتہ لپیٹ سنڈی کے پروانوں کو مائل کرنے کا باعث بنتی ہے۔
- سایہ دار جگہوں پر پتہ لپیٹ سنڈی کا حملہ شدید ہوتا ہے لہذا ان جگہوں پر دھان کا شت نہ کریں۔
- رات کو روشنی کے پھندے لگائیں۔ روشنی کے پھندے ان کیڑوں کے پروانوں کو تلف کرنے کا ایک موثر طریقہ ہے۔
- جڑی بوٹیوں خصوصاً گھاس کو کھیتوں اور وٹوں سے تلف کریں۔
- کیمیائی انسداد کے لیے محکمہ زراعت کی تجویز کردہ زہریں استعمال کریں۔

### 4- دھان کی سیاہ بھونڈی

اس کیڑے کا حملہ چند مخصوص جگہوں پر دیکھا گیا ہے۔ اور اس کا حملہ ہر سال نہیں ہوتا۔ یہ کیڑا اب منتقل کرنے کے ڈیڑھ سے دو ماہ کے اندر اندر فصل پر حملہ کرتا ہے۔ اس کیڑے کے جوان پتوں کے اوپر سے اور سچے پتوں کو اندر سے کھرچ کر سبز مادہ کھا جاتے ہیں۔ جس سے پتوں پر سفید دھاریاں بن جاتی ہیں اور پتا خشک ہو جاتا ہے۔ اس طرح سبز مادہ بہت کم ہو جانے کی وجہ سے پودا خوراک نہیں بنا سکتا اور فصل کی بڑھوتری متاثر ہوتی ہے۔ شدید حملہ کی صورت میں دھان کے کھیت جلعے ہوئے یا جھلے ہوئے دکھائی دیتے ہیں۔

#### انسداد

- جن پتوں پہ سچے موجود ہوں ان کو کاٹ کر تلف کر دیں۔ • بالغ بھونڈی کو ہاتھ یا دتی جال سے پکڑ کر تلف کریں۔ • جڑی بوٹیاں

خصوصاً آب اور ڈیلا تلف کریں۔

### 5- دھان کے پودے کا تیلہ

گذشتہ چند سالوں سے سفید پُشت والے تیلے اور حال ہی میں کچھ علاقوں میں بھورے تیلے کا حملہ دھان کی فصل پر کافی بڑھ گیا ہے۔ یہ کیڑے جسامت میں بہت چھوٹے ہوتے ہیں۔ لیکن نقصان بہت پہنچاتے ہیں۔ یہ پودے کے نچلے حصہ یعنی تنے سے رس چوستے ہیں۔ جب نیچے سے فصل سوکھ جائے تب اوپر پتوں اور مخروں پر حملہ آور ہوتا ہے۔ یہ بچہ (Nymph) اور بالغ (Adult) دونوں حالتوں میں فصل کو نقصان پہنچاتا ہے۔ اس کا حملہ عام طور پر ٹکڑیوں کی شکل میں شروع ہوتا ہے۔ بالغ اور سچے پتوں اور تنوں کا رس چوستے ہیں۔ متاثرہ پتے پیلے اور پھر بھورے ہو جاتے ہیں۔ شدید حملہ کی صورت میں پودے سوکھ کر سیاہ رنگ کے ہو جاتے ہیں اور جھلے ہوئے معلوم ہوتے ہیں۔ حملہ کی اس نوعیت کو 'ہا پر برن' یا تیلے کا جھلساؤ' کہتے ہیں۔ ہمارے موسمی حالات میں یہ کیڑے عموماً ستمبر کے دوسرے ہفتے میں فصل پر حملہ آور ہوتے ہیں۔ 'کے ایس 282' اگیتی ہونے کی وجہ سے ان دنوں پکنے کے قریب ہوتی ہے۔ لیکن اری 6 ان دنوں ابھی ہری (سبز) ہوتی ہے۔ اس لئے اس قسم پر نسبتاً زیادہ حملہ ہوتا ہے۔ لہذا دھان کی فصل خصوصاً اری-6 اور نیاب اری-9 کو حملہ سے بچانا بہت ضروری ہے۔



## انسداد

- کھیت کے اندر اور اطراف میں آگی ہوئی جڑی بوٹیوں کو تلف کریں کیونکہ تیلہ ان پر پرورش پاتا ہے۔ ● دستی جال سے ان کو اکٹھا کر کے تلف کریں۔
- رات کو روشنی کے پھندے لگائیں۔ روشنی کے پھندے ان کیڑوں کے پروانوں کو تلف کرنے کا ایک موثر طریقہ ہے۔ ● فصل میں مسلسل پانی کھڑا نہیں ہونا چاہیے، حملہ ہونے کی صورت میں فوری سوکا لگائیں۔ ● سایہ دار جگہوں پر دھان کی کاشت نہ کی جائے۔ ● نائٹروجن والی کھادوں کے غیر ضروری استعمال سے بچیں۔ ● شروع سیزن میں کیڑے مارزہروں کے سپرے سے بچاجائے۔ ● سفارش کردہ تعداد سے زیادہ پودے نہ لگائے جائیں۔
- کیمیائی انسداد کے لیے محکمہ زراعت کی تجویز کردہ زہریں استعمال کریں۔

## 6- لشکری سنڈی

یہ کیڑا سنڈی کی حالت میں فصل کو نقصان پہنچاتا ہے۔ سنڈی کارنگ سیاہی مائل سبز ہوتا ہے۔ اور اس کے جسم پر بالکی دھاریاں ہوتی ہیں۔ سال میں اس کیڑے کی چار پانچ نسلیں ہوتی ہیں۔ یہ کیڑا عموماً سبزیات، چارہ جات، کپاس اور تمباکو وغیرہ پر حملہ آور ہوتا ہے۔ اور انہیں شدید نقصان پہنچاتا ہے۔ اب یہ کیڑا ان فصلات سے نکل کر دھان کی فصل پر حملہ آور ہونے لگا ہے۔ اس کیڑے کا شمار کاٹنے اور کترنے والے کیڑوں کے گروپ میں ہوتا ہے۔ یہ عام طور پر ماہ تمبراکتوبر میں مونچی کی پکتی ہوئی فصل کو نقصان پہنچاتا ہے۔ اس کی سنڈی پکتی ہوئی فصل کے سٹوں کو کاٹ کر ضائع کر دیتی ہے۔ اور اس کے شدید حملہ کی صورت میں زمین پر مونچی کے سٹوں اور دانوں کی تہ بچھ جاتی ہے اور پیداوار کا خاصا حصہ ضائع ہو جاتا ہے۔ یہ سنڈی چونکہ زیادہ تر پکتی ہوئی فصل پر حملہ کرتی ہے۔ لہذا اس موقع پر ایسے زہروں کا سپرے یا ڈھوڑا کرنے کی سفارش کی جاتی ہے۔ جن کا اثر کم عرصہ تک رہے۔

## انسداد

- کیڑے کے انڈوں اور چھوٹی سنڈیوں کے حامل پتوں کو توڑ کر تلف کر دیں۔ ● متبادل خوراک پودوں اور جڑی بوٹیوں سے فصل کو پاک رکھا جائے۔ ● اگر سنڈیاں پورے قدم کی ہو جائیں تو زہر پاشی سے گریز کریں بلکہ ان کی کو یا کی حالت گزرنے کا انتظار کیا جائے۔ ● ٹکڑیوں میں حملہ کی صورت میں پورے کھیت پر سپرے کرنے کی بجائے صرف متاثرہ حصوں پر کیا جائے۔ ● اگر حملہ شدت اختیار کر جائے اور اس امر کا احتمال ہو کہ اس کی آبادی متاثرہ کھیت سے دوسرے قریبی کھیتوں میں منتقل ہو جائے گی تو ان کھیتوں کے ارد گرد نالیوں کھود کر پانی بھر دیا جائے اور اس میں مٹی کا تیل ڈال دیا جائے۔ ● طفیلی کیڑے اور پرندے اس کے انسداد میں بڑا موثر کردار ادا کرتے ہیں۔ دھان کے کھیتوں کے نزدیک باجرا وغیرہ کی فصل کاشت کر کے پرندوں کو اس مقصد کے لئے استعمال کیا جاسکتا ہے۔ ● فصل کے شروع ہی میں روشنی کے پھندے لگا دیئے جائیں تو کافی حد تک اس کے پروانوں کو تلف کیا جاسکتا ہے۔ لیکن اگر کسی علاقے میں اجتماعی طور پر روشنی کے پھندے لگائے جائیں تو بہتر نتائج لئے جاسکتے ہیں۔

## پیسٹ سکاؤٹنگ

**تعریف:** نقصان رساں کیڑے اور ان سے ہونے والے نقصانات کا اندازہ بلا استثناء ہر کھیت میں کرنے کو پیسٹ سکاؤٹنگ کہتے ہیں۔

**اہمیت:** کیڑوں کے مؤثر تدارک کے لئے مناسب وقت پر مناسب زہر کا تعین، زہروں کے غلط استعمال سے نجات اور مربوط طریقہ انسداد (I.P.M.) میں مددگار۔

## پیسٹ سروے

ایک وسیع علاقہ میں نقصان دہ کیڑوں کی اوسط تعداد اور ان کے نقصان کا اندازہ کرنے کے لئے سروے کا عمل تمام سال جاری رہتا ہے۔ اس طرح ان علاقوں کی نشاندہی ہو جاتی ہے۔ جہاں پر آئندہ حملہ ہونے کا خدشہ ہوتا ہے۔ مزید یہ کہ کیڑے کا دوران زندگی معلوم کیا جاتا ہے۔

## پیسٹ سکاؤٹنگ کے فوائد


پیسٹ سکاؤٹنگ کے درج ذیل فوائد ہیں۔

- ضرر رساں کیڑوں کی پیچیدگی • ضرر رساں کیڑوں سے متاثرہ علاقوں کی نشاندہی • کیڑوں کے دوران زندگی میں کمزور اور حساس پہلوؤں کی نشاندہی • ضرر رساں کیڑوں کے انسداد کے لئے بروقت لائحہ عمل کی تیاری • کیڑوں کے خلاف سپرے کے لیے صحیح ذہر اور وقت کا انتخاب • کھیت کے صرف متاثرہ حصوں کی زہر پاشی • مفید کیڑوں کے بڑھنے پھولنے میں معاون • اندھا دھند سپرے سے بچاؤ، سپرے کی تعداد، خرچ اور وقت میں بچت۔

## فصل دھان میں پیسٹ سکاؤٹنگ کے طریقے

### 1- زگ زگ طریقہ

یہ طریقہ عام طور پر دھان کی نیبری کی پیسٹ سکاؤٹنگ کے لئے استعمال ہوتا ہے۔ شکل نمبر 1 کے مطابق ایک تا چار مختلف جگہوں سے ایک ایک مربع فٹ کے پوائنٹ لئے جاتے ہیں۔ جو متعلقہ کھیت یا پلاٹ کی نمائندگی کرتے ہیں۔




(شکل نمبر 1)

زگ زگ طریقہ

### 2- وتری طریقہ

شکل نمبر 2 میں دیئے گئے طریقہ کے مطابق کھیت کے ایک کونے سے دوسرے کونے تک چلنا شروع کریں۔ پہلے کونے سے 14 قدم پر پہلا پوائنٹ لیں۔ پوائنٹ ایک مربع میٹر کا ہوگا۔ دوسرا پوائنٹ 25 قدم کے بعد لیں۔ اس طرح تیسرا اور چوتھا پوائنٹ بھی 25 قدم کے بعد لیا جائیگا۔ آخر میں کونے سے 14 قدم کا فاصلہ رہ جائیگا۔



(شکل نمبر 2)

وتری طریقہ

**نوٹ:** فصل دھان بلاک کی صورت میں ہو اور فصل کی قسم، عمر اور حالت ایک جیسی ہو تو کوئی ایک کھیت منتخب کریں۔ جو نمائندہ کھیت کہلوائے گا۔ انتخاب شدہ کھیت سے وتری طریقہ سے پیسٹ سکاؤٹنگ کریں۔ یہ طریقہ عملی طور پر آسان اور سائنسی لحاظ سے بہتر ہے۔

## دھان کے مختلف کیڑوں کے معائنہ کے طریقے

### تنے کی سنڈیوں کے معائنہ کا طریقہ

تعیین شدہ مقامات پر پودوں اور شاخوں کی کل تعداد معلوم کی جائیگی۔ ان میں حملہ شدہ شاخوں کی تعداد معلوم کر کے حملہ فی صد نوٹ کیا جائے گا۔

### تیلے کے معائنہ کا طریقہ

تیلے کا حملہ لابلاب لگانے کے 45 دن بعد شروع ہوتا ہے اور اس کی تعداد بڑھتی رہتی ہے۔ موسمی حالات کے مطابق اور ستمبر کے وسط میں اس کا حملہ شدت اختیار کر جاتا ہے۔ یہ کیڑا بالغ اور پچھروں دونوں حالتوں میں نقصان پہنچاتا ہے۔ بتائے گئے پیسٹ سکاؤٹنگ کے طریقوں کے مطابق منتخب کھیت سے چاروں پوائنٹس پر اس کے بالغ اور پچھنی پودا نوٹ کئے جائیں گے۔

### پتالپیٹ سنڈی کے معائنہ کا طریقہ

پتالپیٹ سنڈی کا حملہ لابلاب لگانے کے تقریباً 45 دن بعد شروع ہوتا ہے۔ لیکن اس کی تعداد بڑھتی رہتی ہے۔ موسمی حالات کے مطابق ستمبر کے شروع میں حملہ شدت اختیار کر جاتا ہے۔ اور سنڈیاں پیوں کا سبز مادہ بند نالی بنا کر کھاتی ہیں۔ مندرجہ بالا پیسٹ سکاؤٹنگ کے طریقوں کے مطابق چاروں پوائنٹس سے بند نالیاں فی پودا شمار کی جاتی ہیں۔

### کالی بھونڈی کے معائنہ کا طریقہ

تعیین شدہ مقامات سے پودوں کی تعداد معلوم کریں گے۔ پھر ان ہی پودوں پر کالی بھونڈی کے بالغ یا بچوں کی تعداد معلوم کریں گے۔ اس طرح تعداد بھونڈی/گرب (Grub) فی پودا معلوم کی جائے گی۔

### پنیری دھان میں پیسٹ سکاؤٹنگ کا طریقہ

دھان کی پنیری چونکہ مختلف سائز اور شکل کی ٹکڑیوں میں کاشت کی جاتی ہے۔ لہذا اس میں پیسٹ سکاؤٹنگ کرتے وقت ایک مربع فٹ کا چوکھٹا استعمال کریں۔ اور کھیت کے سائز اور شکل کے مطابق چار مختلف مقامات کا انتخاب کریں، پھر پودوں کی کل تعداد اور ان میں متاثرہ شاخیں نوٹ کریں اور حملہ فی صد معلوم کریں۔

## دھان کے کیڑوں اور بیماریوں کے نقصان کی معاشی حد

نمبر شمار	مہینہ	نام کیڑا/ بیماری	نقصان کی معاشی حد	نمری	فصل
1	ستمبر- اکتوبر	تنے کی سنڈیاں	روشنی کے پھندوں پر تعداد پروانے فی رات	5-4	10-8
	-	//	سوک	0.5%	5%
2	اگست	سفید پستی اور بھورا سیلہ	تعداد بچہ یا بالغ کیڑے فی پودا	-	20-15
	ستمبر- اکتوبر	//	-	-	25-20
3	اگست	پتالپیٹ سنڈی	حملہ شدہ/ لپٹے ہوئے پتے فی پودا	-	2
	ستمبر- اکتوبر	//	حملہ شدہ/ لپٹے ہوئے پتے فی پودا	-	3
4	//	ہسپا (سیاہ بھونڈی)	تعداد کیڑا فی پودا	-	1
5	//	ٹوکا	تعداد بالغ کیڑے فی نیٹ	2	5 یا فصل میں 3% نقصان
6	//	بھبکا- بھورا جھلساؤ	بیماری کی علامات ظاہر ہونے پر	-	-

نوٹ: پیڑی کی حالت میں صرف سوک بنے گی۔

## کسان دوست کیڑے

فائدہ مند کیڑے خشیت شکاری فصل کے دشمن کیڑوں کو قدرتی طور پر کنٹرول کرتے ہیں مثلاً ڈریگن فلائی، ڈیمپسل فلائی، لیڈی برڈ پیٹل، کرائی سوپا، نمازی کیڑا اور مکڑی لہذا ان کسان دوست کیڑوں کو محفوظ ماحول دینے کے لیے زہروں کے اندھا دھندا استعمال سے اجتناب کیا جائے۔

## فصل کی برداشت

دھان کی اچھی پیداوار حاصل کرنے کے لئے مناسب وقت پر کٹائی اور بھونڈائی بہت ضروری ہے۔ کٹائی کا مناسب وقت وہ ہے کہ جب دانے میں 20 تا 22 فیصد نمی ہو اور یہی اس وقت ہوتی ہے جب سٹے کے اوپر والے دانے پک چکے ہوں۔ اور نچلے دانے ہرے ہوں لیکن بھر چکے ہوں۔ اگر فصل کمبائن سے کٹوائی ہو تو ایسی کمبائن استعمال کریں۔ جس میں دھان کی کٹائی کے لئے ایڈجسٹمنٹ ہو، تاکہ دانے کم ٹوٹیں۔ کیونکہ عام کمبائن گندم کی کٹائی کے لئے ڈیزائن کئے گئے ہیں اور دھان کی کٹائی میں دانے بہت ٹوٹتے ہیں اگر یہ ممکن نہ ہو تو کمبائن کی رفتار آہستہ رکھیں اور فصل کو نسبتاً اونچا کاٹیں۔ اس طرح دانے کم ٹوٹتے ہیں۔ کٹائی کے بعد پیداوار کو جلد از جلد منڈی پہنچائیں۔ اگر سٹور کرنا ہو تو اچھی طرح دھوپ میں (4 تا 6 دن) سکھا کر یعنی 12 تا 13 فیصد نمی پر سٹور کریں۔

## زرعی معلومات کے لیے ہیلپ لائن، فون نمبرز اور ویب سائٹ

کاشتکار دھان کے کاشتی امور کے سلسلہ میں زرعی ہیلپ لائن 15000-800 اور 29000-0800 پر روزانہ صبح آٹھ سے رات آٹھ بجے تک مفت فون کر کے رہنمائی حاصل کر سکتے ہیں۔ اس کے علاوہ محکمہ زراعت کی ویب سائٹ www.agripunjab.gov.pk سے بھی معلومات حاصل کر سکتے ہیں۔ مزید معلومات کے لئے درج ذیل فون نمبر پر رابطہ کر کے فنی رہنمائی حاصل کر سکتے ہیں۔

نمبر شمار	نام ادارہ	کوڈ نمبر	فون نمبر	فیکس نمبر	ای میل ایڈریس
1	نظامت اعلیٰ زراعت (توسیع واڈپٹور ریسرچ) پنجاب، لاہور	042	99200732	99200725	dgaextar@gmail.com
2	نظامت زراعت کوآڈینیشن (فارمز، تربیت واڈاپٹیو ریسرچ) پنجاب، لاہور	042	99200741	99200740	dacpunjab@gmail.com
3	زرعی تحقیقاتی ادارہ دھان، کالا شاہ کاکو	042	37951826	37951827	director_rice@yahoo.com
4	زرعی تحقیقاتی مرکز برائے دھان، بہاولنگر	063	2277373	2277373	ricebotnist-rrsbwn@yahoo.com
5	زرعی تحقیقاتی ادارہ شورزہ اراضیات، پنڈی بھشیاں	0547	531376	531376	directorssri@yahoo.co.uk
6	شعبہ دھان، نیاب۔ فیصل آباد (NIAB)	041	9201751	2654213	drrashidhust@gmail.com
7	شعبہ دھان قومی زرعی تحقیقاتی ادارہ، کالا شاہ کاکو	042	37951824	9255034	
8	ایٹو مالوجیکل ریسرچ انسٹیٹیوٹ، آری، فیصل آباد	041	9201680	9201681	director_entofsd/@yohoo.come
9	پائٹ تھالوجیکل ریسرچ انسٹیٹیوٹ، آری، فیصل آباد	041	9201682	9201683	director-ppri@gmail.com

## نظامت زراعت (فارمز، تربیت اور واڈپٹور ریسرچ) زونل دفاتر

نمبر شمار	نام ادارہ	کوڈ نمبر	فون دفتر	فیکس نمبر	ای میل ایڈریس
1	ڈائریکٹر زراعت (ایف ٹی اینڈ اے آر) شیخوپورہ	056	9200291	9200291	dafarmskp@gmail.com
2	ڈائریکٹر زراعت (ایف ٹی اینڈ اے آر) گوجرانوالہ	055	9200200	9200200	daftgrw@gmail.com
3	ڈائریکٹر زراعت (ایف ٹی اینڈ اے آر) وہاڑی	067	9201188	9201188	dafarmvehari@yahoo.com
4	ڈائریکٹر زراعت (ایف ٹی اینڈ اے آر) سرگودھا	048	3711002	3711002	arfsgd49@yahoo.com
5	ڈائریکٹر زراعت (ایف ٹی اینڈ اے آر) کروڑ، لیہ	0606	920310	920310	daftkaror@gmail.com
6	ڈائریکٹر زراعت (ایف ٹی اینڈ اے آر) رحیم یار خان	068	9230133	9230133	daftrykhan@gmail.com
7	ڈائریکٹر زراعت (ایف ٹی اینڈ اے آر) چکوال	0543	571110	571110	ssmsarfchk@hotmail.com

## ڈپٹی ڈائریکٹر زراعت (توسیع)

ای میل ایڈریس	فیکس نمبر	فون نمبر	کوڈ نمبر	نام ضلع	نمبر شمار
doa_agriext_atk@yahoo.com	9316136	9316129	057	اتک	1
doaxtbp2010@gmail.com	9255183	9255184	062	بہاولپور	2
ddaextbwn@gmail.com	9240125	9240124	063	بہاولنگر	3
doaxtbkr@yahoo.com	9200144	9200144	0453	بھکر	4
doaxtckl@gmail.com	544027	551556	0543	چکوال	5
ddaextdgg@gmail.com	9260144	9260143	064	ڈیرہ غازی خان	6
ddaextfsd@gmail.com	2652701	9200754	041	فیصل آباد	7
ddaextensiongrw@gmail.com	9200203	9200195	055	گوجرانوالہ	8
ddaegujrat@gmail.com	9260446	9260346	053	گجرات	9
doagriextension@gmail.com	525600	525600	0547	حافظ آباد	10
ddajhang@gmail.com	7650289	9200289	047	جھنگ	11
doaejlm@yahoo.com	9270333	9270324	0544	جہلم	12
doagriculturekwl@gmail.com	9200060	9200060	065	خانپور	13
doaxtkhb@yahoo.com	920159	920158	0454	خوشاب	14
ddaeksr@gmail.com	2773354	9250042	049	قصور	15
doaelhr2009@yahoo.com	99200770	99200736	042	لاہور	16
doalodhran@gmail.com	364481	9200106	0608	لودھراں	17

ای میل ایڈریس	فیکس نمبر	فون نمبر	کوڈ نمبر	نام ضلع	نمبر شمار
doaext.layyah@gmail.com	920301	920301	0606	لیہ	18
doaextmultan@hotmail.com	9200319	9200748	061	ملتان	19
ddaagriextmzg@gmail.com	9200041	9200042	066	مظفر گڑھ	20
doagri.extmwi@gmail.com	920095	920095	0459	میانوالی	21
doa_extmbdin@yahoo.com	508390	508390	0546	منڈی بہاؤ الدین	22
doanarowal@yahoo.com	411084	4113002	0542	نارووال	23
doagriextok@live.com	9200265	9200264	044	اوکاڑہ	24
doapakpattan@gmail.com	352346	374242	0457	پاکپتن	25
do.agriext.rwp.pk@gmail.com	9292076	9292160	051	راولپنڈی	26
ddaextrp@gmail.com	688618	688618	0604	راجن پور	27
doagriyik@yahoo.com	9230130	9230129	068	رحیم یار خان	28
doaeextskt@yahoo.com	9250312	9250311	052	سیالکوٹ	29
doaeextentionsargodha@gmail.com	9230232	9230232	048	سرگودھا	30
doaeextsahawal@yahoo.com	4223176	9200185	040	ساہیوال	31
ddaeskp@gmail.com	3782232	9200263	056	شیخوپورہ	32
doaeextensionns@yahoo.com	2876972	9201135	056	نکا نہ صاحب	33
doagriffsingh@yahoo.com	9201140	9201140	046	ٹوبہ ٹیک سنگھ	34
doaeextvehari@hotmail.com	9201187	9201185	067	وہاڑی	35
chiniotagri@yahoo.com	9210171	9210175	0476	چنیوٹ	36

## دھان کی پیداوار بڑھانے کے اہم عوامل

- دھان کے منڈھ 28 فروری تک تلف کریں۔
- پیری 20 مئی سے پہلے ہرگز کاشت نہ کریں۔
- شرح بیج مروجہ طریقہ کاشت کے حساب سے رکھیں۔
- صرف منظور شدہ اقسام سپر باسمتی، باسمتی-385، باسمتی-515، شاہین باسمتی، باسمتی پاک، کسان باسمتی، چناب باسمتی، چناب باسمتی، پنجاب باسمتی، نور باسمتی، نیاب باسمتی 2016، اری-6، کے الیس-282، کے الیس کے 133، نیاب اری-9، پی کے 386، کے الیس کے 434، نیاب 2013، پی الیس 2، وائے 26، پرائیڈ 1، شہنشاہ 2، پی ایچ بی 71، آرائز سو فٹ کاشت کریں۔
- بیج سے پھیلنے والی بیماریوں (بکائی، پتوں کا بھورا جھلساؤ) کے تدارک کے لئے بیج کو سفارش کردہ پھپھوندی گش زہر ضرور لگائیں۔
- 9- بیج کے فاصلہ پر دو دو پودے فی سوراخ اکٹھے لگائیں۔ ایک ایکڑ میں 80000 سوراخ میں 160000 پودے لگائیں۔
- کھادوں کا متوازن اور متناسب استعمال زمین کے لیبارٹری تجزیہ کی روشنی میں محکمہ کی سفارش کے مطابق کریں۔
- ہلکی باڑہ زمینوں میں 10 بوری جیسم فی ایکڑ ضرور ڈالیں۔
- زنک سلیفٹ 33 فیصد بحساب 6 کلوگرام اور کم طاقت والی زنک سلیفٹ 21 فیصد بحساب 10 کلوگرام فی ایکڑ پیری کی منتقلی کے 10 تا 12 دن کے اندر اندر استعمال کریں۔
- بولان کی کمی دور کرنے کے لئے پیری کی منتقلی کے لئے زمین کی تیاری کے وقت 3 کلوگرام ہورک ایسڈ یا ساڑھے چاکلوگرام ہورکس فی ایکڑ ضرور استعمال کریں۔
- جڑی بوٹیوں کی تلفی کے لئے جڑی بوٹی مارز ہر لاب کی منتقلی کے 3 سے 5 دن کے اندر اندر استعمال کریں۔
- دھان کے وہ علاقے جہاں زمین پر پانی کھڑا نہیں ہوتا دھان کے بھبکا کے تدارک کے لئے پھپھوندی گش زہر کے دوسرے یعنی پہلا سپرے مونو نکلنے سے 5-6 دن پہلے اور دوسرا سپرے پھول نکلنے کے 5-6 دن بعد کریں۔
- جراثیمی جھلساؤ کے حملہ کی صورت میں پانی بیماری والے کھیت سے دوسرے کھیت میں منتقل نہ کریں۔ شدید حملہ کی صورت میں بورڈوک سپر یا کارپراسی کلورائیڈ کا سپرے کریں۔
- ماہ اگست و ستمبر میں دھان کی فصل پر نقصان دہ کیڑوں کا حملہ ہوتا ہے۔ اس لئے ہفتہ عشرہ کے وقفہ سے فصل کی باقاعدگی سے پیسٹ سکاؤٹنگ کریں۔ اگر کیڑے کا حملہ معاشی حد تک پہنچ جائے تو زرعی توسیعی کارکن کے مشورہ سے بروقت تدارک کریں۔

☆☆☆

تیار کردہ: نظامتِ زراعت کوآرڈینیشن (فارم، ٹریڈنگ اور ایڈیٹوریل سرج) پنجاب لاہور - منظور کردہ: نظامتِ اعلیٰ زراعت (توسیع و ایڈیٹوریل سرج) پنجاب لاہور

شائع کردہ: نظامتِ زرعی اطلاعات پنجاب، 21۔ سر آغا خان سوئم روڈ لاہور

اشاعت: 2018-19

تعداد: 50,000